

दिल्ली-पंजाब और हरियाणा की तरफ शिफ्ट हो रहा मॉनसून, बिहार-यूपी में भी होगी बारिश

नई दिल्ली। पूरी तरह मॉनसून के दस्तक के बावजूद भी देश के कई हिस्सों में अभी भी मिलीजुली बरसात देखने को मिली है। हालांकि मौसम विभाग के मुताबिक कुछ राज्यों को छोड़कर बाकी जगहों पर अच्छी बारिश हो रही है। एक तरफ जहां राजधानी दिल्ली में मई-जून के महीने में भीषण गर्मी के बाद मॉनसून की बारिश से राहत मिली है। तो वहीं कुछ राज्यों में आने वाले समय में भी अच्छी बारिश की उम्मीद है। पंजाब, हरियाणा, जम्मू कश्मीर समेत कई राज्यों में इसी सप्ताह तेज बारिश होगी। दरअसल, मौसम विभाग ने बुधवार को राष्ट्रीय राजधानी में बारिश की संभावना जताई है। अपडेट में बताया गया कि दिल्ली समेत पूरे एनसीआर में इस पूरे हफ्ते गर्मी से राहत मिलने की संभावना है। मॉनसून ट्रफ के उतर की ओर शिफ्ट होने के कारण 27 जुलाई से उत्तर भारत में बारिश की गतिविधियों में वृद्धि होने की संभावना है। कम दबाव का क्षेत्र बनने से मॉनसून की ट्रफ अपनी सामान्य स्थिति से दक्षिण की ओर चल रही थी, लेकिन बुधवार से इसके उत्तर की ओर शिफ्ट होने की संभावना है। उत्तर हरियाणा के कुछ जिलों में भारी बारिश का अलर्ट जारी किया गया है। पहाड़ी राज्य उत्तराखंड में अगले पांच दिनों के लिए यलो अलर्ट जारी किया गया है। राजस्थान में मूसलाधार बारिश अभी भी जारी है और आगे भी जारी रहेगी। मध्यप्रदेश में भी स्थिति लगातार बारिश की बनी हुई है। इन दोनों राज्यों में तो लगातार भारी बारिश के कारण तमाम जिलों के कई इलाकों में जलभराव हो गया है। गुजरात में पहले से ही बारिश परेशानी का सबब बन चुका है। मॉनसून के शुरुआती चरण से ही यहां हो रही लगातार बारिश की वजह से किसान भी परेशान हैं। खेतों में पानी भर गया है। हालांकि बीते दो तीन दिनों कुछ जिलों में थोड़ी राहत जरूर आई है।

सीआरपीएफ के स्थापना दिवस पर प्रधानमंत्री मोदी ने बल के कर्मियों को दी बधाई

प्रधानमंत्री नरेंद्र मोदी ने केंद्रीय रिजर्व पुलिस बल (सीआरपीएफ) के 84वें स्थापना दिवस पर बुधवार को बल के कर्मियों और उनके परिवार के सदस्यों को शुभकामनाएं दी और कहा कि सुरक्षा संबंधी चुनौतियां हों या फिर मानवीय चुनौतियां, सीआरपीएफ की भूमिका सराहनीय रही है। मोदी ने एक ट्वीट में कहा, 'सीआरपीएफ के स्थापना दिवस पर बल के सभी बहादुर कर्मियों और उनके परिवार के सदस्यों को बधाई। सीआरपीएफ ने अदम्य साहस और उत्कृष्ट सेवा के लिए अपनी एक पहचान स्थापित की है। सुरक्षा संबंधी चुनौतियां हों या फिर मानवीय चुनौतियां, सीआरपीएफ की भूमिका सराहनीय है।'

नयी दिल्ली। प्रधानमंत्री नरेंद्र मोदी ने केंद्रीय रिजर्व पुलिस बल (सीआरपीएफ) के 84वें स्थापना दिवस पर बुधवार को बल के कर्मियों और उनके परिवार के सदस्यों को शुभकामनाएं दी और कहा कि सुरक्षा संबंधी चुनौतियां हों या फिर मानवीय चुनौतियां, सीआरपीएफ की भूमिका सराहनीय रही है। मोदी ने एक ट्वीट में कहा, 'सीआरपीएफ के स्थापना दिवस पर बल के सभी बहादुर कर्मियों और उनके परिवार के सदस्यों को बधाई। सीआरपीएफ ने अदम्य साहस और उत्कृष्ट सेवा के लिए अपनी एक पहचान स्थापित की है। सुरक्षा संबंधी चुनौतियां हों या फिर मानवीय चुनौतियां, सीआरपीएफ की भूमिका सराहनीय है।'



मोदी ने एक ट्वीट में कहा, 'सीआरपीएफ के स्थापना दिवस पर बल के सभी बहादुर कर्मियों और उनके परिवार के सदस्यों को बधाई। सीआरपीएफ ने अदम्य साहस और उत्कृष्ट सेवा के लिए अपनी एक पहचान स्थापित की है। सुरक्षा संबंधी चुनौतियां हों या फिर मानवीय चुनौतियां, सीआरपीएफ की भूमिका सराहनीय है।'

सीआरपीएफ देश के सबसे पुराने केंद्रीय सशस्त्र पुलिस बलों में से एक है और इसके पास देश की आंतरिक सुरक्षा की जिम्मेदारी है। आज ही के दिन 1939 में

क्रान्त रिजर्वेंटिव पुलिस के रूप में इसका गठन हुआ था। आजादी के बाद 28 दिसम्बर, 1949 को

'हर घर तिरंगा' अभियान ऐसे सफल बनाएगी सरकार!

बड़ी हस्तियां करेंगी सोशल मीडिया पर पोस्ट, सीएसआर निधि खर्च कर सकती हैं कंपनी

नयी दिल्ली। संसद में विपक्ष कई बड़े मुद्दों पर सरकार को घेर रहा है ऐसे में दूसरी तरफ सरकार ने आजादी का अमृत महोत्सव के अवसर पर 13 से 15 अगस्त तक अपने 'हर घर तिरंगा' अभियान में अधिक से अधिक लोगों को शामिल करने का प्रयास तेज कर दिया है। सरकार के सूत्रों ने बताया कि शीघ्र फरमान के लिए प्रस्तावित करने का आह्वान किया था। केंद्रीय संस्कृति मंत्रालय राज्य सरकारों और कई एजेंसियों के साथ अभियान का समन्वय कर रहा है ताकि यह सुनिश्चित किया जा सके कि स्वतंत्रता के 75 वें वर्ष में, =लक्षित 20 करोड़ परिवारों द्वारा झंडा

फहराना न केवल तिरंगा से व्यक्तिगत संबंध का प्रतीक बन जाए। बल्कि राष्ट्र-निर्माण के प्रति प्रतिबद्धता का प्रतीक भी है। तिरंगे की अभूतपूर्व मांग को पूरा करने के लिए केंद्र ने 30 दिसंबर 2021 को



भारत के ध्वज संहिता 2002 को बदल दिया, जो देश में राष्ट्रीय ध्वज के उपयोग, प्रदर्शन और फहराने को नियंत्रित करता है। संशोधन ने राष्ट्रीय ध्वज के लिए मशीन-निर्मित और पॉलिएस्टर झंडे का उपयोग करने की अनुमति दी। अधिसूचना में, सरकार ने ध्वज संहिता के भाग 1.2 को राष्ट्रीय ध्वज हाथ से काटा और हाथ से बुने या मशीन से बुने, कपास / पॉलिएस्टर / ऊन / रेशम खादी बॉटिंग से बना होगा से बदल दिया था।

गुजरात में जहरीली शराब पीने से मरने वालों की संख्या 37 पहुंची, 14 आरोपी गिरफ्तार, सरकार ने जांच समिति गठित की

अहमदाबाद। गुजरात के बोटाद जिले में जहरीली शराब पीने से और लोगों की मौत के बाद गुजरात में जहरीली शराब पीने से मरने वालों की संख्या बढ़कर 37 हो गई। लगभग 70 अन्य लोग अस्पताल में भर्ती रहे, जिनमें से कुछ की हालत गंभीर बनी हुई है। पुलिस के एक वरिष्ठ अधिकारी ने यह जानकारी दी। पुलिस जांच में सामने आया है कि रोजिड गांव और आसपास के इलाकों में शराब तस्करो ने अत्यधिक जहरीली मिथाइल अल्कोहल से बनी शराब स्थानीय लोगों को बेची। देशी शराब छोटी प्लास्टिक की थैलियों में बेची जाती थी और एक पाउच की कीमत 40 रुपये होती थी। स्थानीय रूप से 'पोटली' के रूप में जाना जाता है, केवल 40 रुपये

की कीमत के इन पाउच ने बोटाद में 37 लोगों की जान ले ली है, जबकि कई अन्य अपने जीवन के लिए संघर्ष कर रहे हैं। पोर्टली वाली जहरीली शराब ने निगल ली 37 जिंदगियां-पुलिस ने बताया कि प्रारंभिक जांच में सामने आया है कि बोटाद के अलग-अलग गांवों के कुछ छोटे शराब तस्करो ने 'मिथाइल अल्कोहल' (मेथेनॉल) में पानी मिलाकर नकली शराब बनाई थी, जो बेहद जहरीली होती है। वे 20 रुपये 'पाउच' के दाम पर उसे गांववालों को बेचते थे। मामले में प्रारंभिकी दर्ज कर ली गई है। गांधीनगर में राज्य निगरानी प्रकोष्ठ से संबद्ध पुलिस अधिकारी ने कहा, जहरीली शराब पीने के बाद अब तक कुल 37 लोगों की मौत हो चुकी

है। बोटाद में 24 और पड़ोसी अहमदाबाद में नौ लोगों की मौत हुई है। इससे पहले दोपहर के समय गुजरात के पुलिस महानिदेशक आशीष भाटिया ने गांधीनगर में पत्रकारों को बताया कि 14 लोगों के खिलाफ भारतीय दंड संहिता की धारा 302, 328 और 120-बी के तहत तीन प्रारंभिकी दर्ज की गई हैं और उनमें से अधिकतर लोगों को हिरासत में ले लिया गया है। जहरीली शराब पीने से हुई मौत को लेकर 14 लोगों के खिलाफ मामला दर्ज

मामला सोमवार सुबह तब सामने आया, जब बोटाद के रोजिड गांव और आसपास के अन्य गांवों में रहने वाले कुछ लोगों को उनकी हालत बिगड़ने पर बरवाला क्षेत्र और बोटाद कस्बों के सरकारी अस्पतालों में भर्ती कराया गया। भाटिया ने बताया था कि जहरीली शराब पीने से अभी तक 28 लोगों की मौत हो चुकी है। उनमें से 22 बोटाद जिले के विभिन्न गांवों के निवासी थे, जबकि छह लोग पड़ोसी अहमदाबाद जिले के तीन गांवों के रहने वाले थे। इनके अलावा 45 से अधिक लोगों का भावनगर, बोटाद और अहमदाबाद के अस्पतालों में इलाज चल रहा है। भाटिया ने कहा, 'फॉरेंसिक विरलेषण में पता चला है कि पीड़ितों ने 'मिथाइल अल्कोहल' पी थी। इन्होंने शराब और अन्य अपराधों के आरोप में 14 लोगों के खिलाफ मामला दर्ज किया है और अधिकतर आरोपियों को हिरासत में ले लिया गया है।'

कर्नाटक में बीजेपी नेता की बेरहमी से हत्या, धारदार हथियार से बदमाशों ने किए कई वार, इलाके में जारी किया गया सुरक्षा अलर्ट

नई दिल्ली। कर्नाटक के दक्षिण कन्नड़ जिले में बीजेपी युवा मोर्चा के जिला सचिव प्रवीण नेट्टरु की मंगलवार को बेरहमी से हत्या कर दी गई। देर शाम एक बाइक पर सवार अज्ञात लोगों ने भाजपा युवा मोर्चा के कार्यकर्ता प्रवीण नेट्टरु की हत्या कर दी। घटना के बाद लोगों में काफी आक्रोश नजर आया। इस घटना के मद्देनजर दक्षिण कन्नड़ जिले के बेल्हारे गांव में सुरक्षा कड़ी कर दी गई है। मैंगलोर और उडुपी से अतिरिक्त पुलिस बल भी भेजा गया है। कर्नाटक के मुख्यमंत्री बसवराज बोम्मई ने भाजपा युवा कार्यकर्ता की हत्या पर दुःख व्यक्त किया और आश्वासन दिया कि आरोपी को जल्द ही गिरफ्तार किया जाएगा और दंडित किया जाएगा। बोम्मई ने ट्विटर पर कहा कि वह निंदा करते हैं, सुलिया, दक्षिण कन्नड़ से पार्टी कार्यकर्ता प्रवीण नेतरु की बर्बर हत्या। इस तरह के जघन्य कृत्य के अपराधियों को जल्द ही गिरफ्तार किया जाएगा और कानून के तहत दंडित किया जाएगा। प्रवीण की आत्मा को शांति

मिले। भाजपा युवा मोर्चा के कार्यकर्ता प्रवीण नेट्टरु की हत्या मामले में पुलिस पास अभी कोई पुख्ता सबूत प्राप्त नहीं है। पुलिस ने कहा कि वे अभी भी सबूत की तलाश कर रहे थे। मैंगलोर के पुलिस अधीक्षक ने कहा कि केवल मीडिया में हमने केरल बाइक नंबर प्लेट की जानकारी देखी है। हमें कोई सबूत नहीं मिला है। कुछ भी विशेषता देना जल्दबाजी होगी। हमने सीमाओं पर सुरक्षा कड़ी कर दी है। सभी एंगल से जांच की जा रही है। स्थानीय लोगों का दावा है कि हत्या बेल्हारे इलाके में एक मुस्लिम युवक मसूद की हत्या के प्रतिशोध में की गई थी। कई दक्षिणपंथी समूहों ने भाजपा युवा कार्यकर्ता की हत्या की निंदा करने के लिए दक्षिण कन्नड़ के सुलिया और पुनूर तालुक में बंद का आह्वान किया है। दक्षिणपंथी समूहों ने हत्या के पीछे पांपुलर फ्रंट ऑफ इंडिया (पीएफआई) और सोशल डेमोक्रेटिक पार्टी ऑफ इंडिया (एसडीपीआई) का हाथ होने का आरोप लगाया है।

मंकीपाक्स को लेकर भारत में भी बढ़ा खतरा, यूपी-बिहार के अलावा इन राज्यों में अलर्ट जारी

नई दिल्ली। देश में कोरोना संक्रमण के बाद अब मंकीपाक्स के बढ़ते मामले डरा रहे हैं। करीब 75 देशों में फैल चुका मंकीपाक्स अब भारत में भी पैर पसार रहा है। विश्व स्वास्थ्य संगठन (डब्ल्यूएचओ) के मुताबिक, मंकीपाक्स के अब तक 16 हजार से ज्यादा मामले सामने आ चुके हैं। वहीं, भारत में इसके अब तक चार गुप्त मामले सामने आ चुके हैं। इसके अलावा कुछ जगहों पर संदिग्ध मामले भी मिले हैं। मंकीपाक्स के बढ़ते मामलों को लेकर केंद्र सरकार अलर्ट मोड पर है। वहीं राज्य सरकारें भी लगातार नजर बनाए हुए हैं। कई राज्यों में इसके लेकर अलर्ट जारी किया जा चुका है। हाल ही में दिल्ली में मंकीपाक्स का पहला मामला सामने आया था। अब फैसला लिया गया है कि मंकीपाक्स के



लक्षणों के साथ दिल्ली पहुंचने वाले अंतरराष्ट्रीय यात्रियों को हवाईअड्डे से लोकनायक अस्पताल भेजा जाएगा। मरीजों के इलाज के लिए यहां 20 सदस्यीय विशेष टीम है। यूपी:सभी जिलों में 10 बेड रिजर्व यूपी में भी मंकीपाक्स के संदिग्ध

मामले मिले हैं। लिहाजा, सभी जिलों में कोविड अस्पतालों में 10 बेड मंकीपाक्स रोगियों के लिए आरक्षित कर दिए गए हैं। राज्य सरकार ने अलर्ट भी जारी कर दिया है। संक्रमित मरीजों के संपर्क में आए लोगों का सर्विलांस और प्रबंधन पर जोर दिया जा रहा है।

झारखंड सरकार का अलर्ट जारी झारखंड सरकार के स्वास्थ्य विभाग ने सभी जिलों को अलर्ट जारी कर दिया है। सिविल सर्जन को सदर अस्पतालों में आइसोलेशन वार्ड तैयार रखने को कहा गया है। जिलों में तेजी से आइसोलेशन वार्ड तैयार किये जा रहे हैं। स्वास्थ्य विभाग ने सभी सिविल सर्जन को इस संबंध में एक एडवाइजरी भी जारी की है।

हरियाणा में भी अलर्ट-हरियाणा में भी स्वास्थ्य विभाग अलर्ट हो गया है। ओपीडी में चिकित्सकों को निर्देश जारी किए गए हैं कि अगर कोई संदिग्ध केस सामने आता है तो उसकी जानकारी तुरंत सीनियर अधिकारियों को अवगत करवाएं। इसके साथ-साथ विदेशों से आने वाले लोगों पर खस नजर रखी जा रही है।

देश को जल्द मिलने वाली हैं 75 नई वंदे भारत ट्रेनें, 15 अगस्त से पहले ट्रायल रन

नई दिल्ली। प्रधानमंत्री नरेंद्र मोदी की 75 हफ्तों में 75 'वंदे भारत' ट्रेनें चलाने के लक्ष्य तक पहुंचने की कोशिश में रेलवे बोर्ड 15 अगस्त से पहले नई 'वंदे भारत' ट्रेन का ट्रायल शुरू कर देगा। इसके पश्चात नवंबर महीने में रेल यात्री इस ट्रेन में सफर का लुप्त उठा सकेगा। तीसरी 'वंदे भारत' ट्रेन दक्षिण भारत में चलाई जाएगी। रेलवे सूत्रों ने बताया कि सेमी हाई स्पीड (160-200 किलोमीटर प्रतिघंटा) 'वंदे भारत' का ट्रायल अगस्त के दूसरे हफ्ते में शुरू किया जाएगा। प्रधानमंत्री नरेंद्र मोदी ट्रेन को हरी झंडी दिखाकर रवाना कर सकते हैं। उन्होंने बताया कि नई 'वंदे भारत' ट्रेन का परीक्षण राजस्थान के कोटा से मध्य प्रदेश के

नागदा खंड पर किया जाएगा। ट्रायल के दौरान ट्रेन की रफ्तार 100 से 180 किलोमीटर प्रतिघंटा रहेगी। तीसरी नई 'वंदे भारत' ट्रेन को तेलंगाना में चलाया जा सकता है। इससे चुनावी राज्य में केंद्र सरकार इसका राजनीति फायदा भी उठा सकेगी। रेलवे का दावा है कि मोदी की घोषणा के अनुरूप 15 अगस्त 2023 तक 75 'वंदे भारत' ट्रेनें पर ट्रेनों पर दौड़ने लगेगीं। क्योंकि प्रोटोटाइप 'वंदे भारत' ट्रेन की सफलता के बाद शेष ट्रेनों का ट्रायल करने की आवश्यकता नहीं है। उन्होंने बताया कि रेल डिव्वा कारखाना इंटीग्रल कोच फैक्टरी (आईसीएफ) को 'वंदे भारत' के 75 रैक बनाने का लक्ष्य दिया गया है।



उन्होंने बताया कि मौजूदा 'वंदे भारत' की अपेक्षा नई 'वंदे भारत' के कोच अधिक सुविधाजनक है। आईसीएफ में हर माह 'वंदे भारत' के छह से सात रैक (ट्रेनें) बनाने की क्षमता है। इसे बढ़ा कर 10 किया जा रहा है। इसके अलावा कपूरथला की रेल कोच फैक्टरी और रायबरेली की मॉडर्न कोच फैक्टरी में भी 'वंदे भारत' का निर्माण किया जाएगा।

संरक्षा और सहूलियत में सुधार नई 'वंदे भारत' ट्रेन में संरक्षा एवं यात्रियों की सहूलियत में सुधार किया गया है। इसे रेलवे की नई कवच संरक्षा प्रणाली से लैस बनाया गया है। यानी एक ही ट्रेक पर दो ट्रेनों के आमने-सामने आने पर टक्कर नहीं होगी।

लोकों पायलट प्रत्येक कोच में सीसीटीवी के माध्यम से देख-सुन सकता है। कोचों में आग लगने से बचाव के लिए अतिरिक्त उपाय किए गए हैं। शौचालय, यात्री खंड और इलेक्ट्रिक पैनल में फायर सेंसर लगाए गए हैं। स्वचालित गैस आधारित अग्निशामक यंत्र काम करने लगेगा और आग को तत्काल बुझा दिया जाएगा। आपातकालीन द्वार एवं आपात स्थिति में लोको पायलट से बात करने के लिए दो से बढ़ा कर चार प्रणालियां लगाई गई हैं। यात्रियों के बैठने में अधिक आरामदेह एवं बेसी ही रिक्लाइनंग सीटें लगाई गई हैं, जैसी शताब्दी या गतिमान एक्सप्रेस में लगी है।

संपादकीय

निथाने पर शूटर्स

यह अच्छी बात है कि हाल के दिनों में पंजाब में कुख्यात गैंगस्टर्स के कोहराम की आंच हरियाणा तक पहुंचने की आशंका के बाद खट्टर सरकार चौकन्नी हुई है। सरकार की सजगता के बाद अब राज्य में सक्रिय करीब तीस से अधिक कुख्यात शूटर्स हरियाणा एसटीएफ के राडार पर हैं। दरअसल, राष्ट्रीय राजधानी व पंजाब से सटे हरियाणा में गैंगस्टर्स की सक्रियता चौकाने वाली है क्योंकि हाल ही में राज्य के कई कुख्यात शूटर्स की सलिमता बड़े अपराधों में पाई गई है। हालांकि, तमाम बड़े गैंगों के बड़े अपराधी जेलों में हैं, लेकिन उनके गुर्ग अपराधों को अंजाम देने से पीछे नहीं हटते। देश की सुरक्षित जेलों से गैंग चलाने और हमलों को अंजाम देने के मामले प्रकाश में आए हैं। अपराधी अपने खतरनाक मंसूबों को अंजाम देकर दिल्ली, उत्तर प्रदेश व राजस्थान के इलाकों में छिप जाते हैं। यही वजह है कि हरियाणा पुलिस दिल्ली, पंजाब, राजस्थान व उ.प्र. के पुलिस अधिकारियों के साथ अपराधियों पर शिकंजा कसने के लिये तालमेल बना रही है। पांच राज्यों की को-ऑर्डिनेशन कमेटी के जरिये गैंगस्टर्स पर शिकंजा कसने की तैयारी है। निरसंदेह जब तक केंद्रीय एजेंसियां, हरियाणा का खुफिया तंत्र विभिन्न राज्यों की पुलिस के साथ तालमेल बनाकर अपनी रणनीति को क्रियान्वित नहीं करता, गैंगस्टर्स सिस्टम बने रहेंगे। साथ ही पता लगाया जाये कि इन अपराधियों तक आधुनिक हथियार कैसे पहुंच रहे हैं। पंजाब की अंतरराष्ट्रीय सीमा में तस्करी द्वारा हथियारों की तस्करी पर केंद्रीय एजेंसियों को नजर रखनी होगी। बहरहाल, चुनौती की गंभीरता को देखते हुए हरियाणा एसटीएफ ने बड़े गैंगस्टर्स व शूटर्स पर शिकंजा कसने की जो पहल की है, वह राज्य में बड़े अपराधों की रोकथाम में मददगार होगी। हाल के दिनों में जिस तरह हरियाणा के विधायकों को रंगदारी के लिये धमकियां दी जा रही हैं, उससे इस स्थिति की गंभीरता का पता चलता है। ऐसे में आम नागरिक की सुरक्षा चिंता ज्यादा बढ़ जाती है। एसटीएफ को अंतरराष्ट्रीय गिरोहों को भी राडार पर लेने की जरूरत है, जो अपराध करने के बाद पड़ोसी राज्यों में घुस जाते हैं। हाल के दिनों में उ.प्र. सरकार की अपराधियों के प्रति जीरो टॉलरेंस की नीति के चलते जान बचाने के लिये कई अपराधी हरियाणा में सक्रिय हैं, जिन्हें स्थानीय गैंगों का संरक्षण भी मिलता है। ऐसे में अपराधियों को संदेश जाना चाहिए कि अपराधी बाह्य कितना भी बड़ा क्यों न हो, वह पुलिस-कानून के शिकंजे से बच नहीं पायेगा। वहीं पंजाब में फैले नशे के कारोबार की दस्तक जैसे हरियाणा व हिमाचल में हुई है, उसे देखते हुए भी हरियाणा को बेहद सतर्क होना होगा। दरअसल, नशे के कारोबारियों व अपराधियों के नेवस से गंभीर अपराधों की पुनरावृत्ति होती है जिस पर वक्त रहते काबू पाने की जरूरत है। तभी राज्य में कानून-व्यवस्था की स्थिति सुधरेगी और आम आदमी का इस पर विश्वास बढ़ेगा। साथ ही समाज विज्ञानियों को मंथन करना होगा कि क्यों युवा गैंगस्टर्स के दलदल में कूद रहे हैं।

आज के कार्टून



मन का नियंत्रण

जगगी वासुदेव
योग की सारी प्रक्रिया मन की सीमाओं से परे जाने के लिए हैं। जब तक आप मन के नियंत्रण में हैं, तब तक आप पुराने प्रभावों से चलते हैं क्योंकि मन बीते हुए समय की यादों का ढेर है। अगर आप जीवन को सिर्फ मन के माध्यम से देखते हैं तो आप अपने भविष्य को भी भूतकाल की तरह बना लेंगे, न ज्यादा-न कम। क्या यह दुनिया इस बात का पर्याप्त सबूत नहीं है? इससे कोई फर्क नहीं पड़ता कि हमारे पास विज्ञान, तकनीक और दूसरे कई तरह के कितने अवसर आते हैं, पर क्या हम बार-बार उन्हीं ऐतिहासिक भूलों को नहीं दोहराते? अगर आप अपने जीवन को ध्यान से देखें तो पाएंगे कि वही चीजें बार-बार हो रही हैं क्योंकि जब तक आप मन के प्रिज्म के माध्यम से काम कर रहे हैं, तब तक आप उसी पुरानी जानकारी के साथ काम करते रहेंगे। बीता हुआ समय आप के मन में ही रहता है। सिर्फ इसलिए कि आप का मन सक्रिय है, बीता हुआ कल बना रहता है। मान लीजिए, आप का मन इसी पल काम करना बंद कर दे तो क्या बीता हुआ समय यहाँ रहेगा? वास्तव में यहाँ कोई भूतकाल नहीं है, सिर्फ वर्तमान ही है। असलियत सिर्फ वर्तमान ही है, मगर हमारे मन के माध्यम से भूतकाल बना रहता है, दूसरे शब्दों में, मन ही कर्म है। अगर आप मन के परे चले जाएं तो आप सारे कार्मिक बंधनों के पार चले जाएंगे। अगर आप कार्मिक बंधनों को एक-एक कर के तोड़ना चाहें तो इसमें शायद लाखों साल लग जाएं और इसे तोड़ने की प्रक्रिया में आप कर्मों का नया भंडार भी बनाते जा रहे हैं। आप के पुराने कार्मिक बंधनों का जल्दा कोई समाप्ति नहीं है। आप को यह सीखना चाहिए कि नया भंडार कैसे तैयार न हो! यही मुख्य बात है। पुराना भंडार अपने आप समाप्त हो जाएगा। पर बुनियादी बात यह है कि आप नये भंडार बनाना बंद करना सीख लें। फिर पुराने भंडार को छोड़ देना बहुत सरल होगा। अगर आप मन के परे चले जाएं तो आप पूरी तरह से कार्मिक बंधनों के भी परे चले जाएंगे। आप को कर्मों को सुलझाने में असल में कोई प्रयास नहीं करना पड़ेगा क्योंकि जब आप अपने कर्मों के साथ खेल रहे हैं, तो आप ऐसी चीज के साथ खेल रहे हैं, जिसका कोई अस्तित्व नहीं है। बीते हुए समय का कोई अस्तित्व नहीं है पर आप इस अस्तित्वहीन आयाम के साथ ऐसे जुड़े रहते हैं, जैसे कि वही वास्तविकता हो।

एसपी वासुदेव

युगों-युगों से बादल फटने की प्राकृतिक घटनाएं घटितों, छोटी नदियों-नालों के निर्माण में अपनी भूमिका निभाती आ रही हैं। प्रकृति से मानवजनित खिलवाड़ और अतिक्रमण के कारण ये घातक होते चले गए। बादल फटने की आवृत्ति और तीव्रता में बढ़ोतरी के पीछे मौसम परिवर्तन मुख्य कारक है। यूं तो बादल फटने की ज्यादातर घटनाएं पहाड़ों में होती हैं, लेकिन मैदानों में भी होती आई हैं। साल 2013 में केदारनाथ में बादल फटने से लगभग बड़ी जनहानि और करोड़ों रुपये मूल्य की जमीन-जायदाद का नुकसान हुआ था। कुछ दिन पहले अमरनाथ गुफा की ठीक बगल में बादल फटने से भी काफी जानी-माली-भूमि नुकसान हुआ है। जुलाई, 2005 में मुंबई में बादल फटने से शहर की गतिविधियां थम गई थीं, सैकड़ों लोगों की जान गई और बुनियादी ढांचे को नुकसान पहुंचा था। भारतीय मौसम विभाग के मुताबिक, जब एक छोटे क्षेत्र में वर्षा-वृष्टि की मात्रा 10 सेंटीमीटर प्रति घंटा दर्ज हो तो उसे बादल-फटना कहा जाता है। तथापि, बादल फटने पर अनेकानेक प्रबंधनों, राहत और जोखिम घटाने के लिहाज से 10 से.मी. प्रतिघंटा से कम तीव्रता वाली बारिश को भी बादल फटने की श्रेणी में रखा जा सकता है। जिस तरह बादल फटने की आवृत्ति ने खतरनाक अनुपात धारण कर लिया है, उनका रणनीतिक प्रबंधन बेहतर करने की जरूरत है। आज की तारीख तक, घटना होने के बाद मुख्य जोर बचाव कार्य, निकासी और राहत उपायों पर केंद्रित होता आया है, जबकि आपदा प्रबंधन संहिता यानी तैयारी, प्रतिक्रिया, उबरना और राहत पर काम किया जाना चाहिए, जिसके तहत घटना से पहले वाले आरंभिक संकेत भांपकर चेतावनी, राहत और जोखिम घटाने के उपाय शुरू किए जाने पर बल है। आपदा-उपरांत आकलन के अध्ययन दर्शाते हैं कि इस किस्म के विपत्ति-पूर्व उपाय करना सुरक्षित, आर्थिक रूप से व्यावहारिक और फायदेमंद रहते हैं। जिन जगहों पर बादल फटने की संभावना अधिक है उनकी शिनाख्त और जोखिम मानचित्रण करके, इन जगहों पर प्रबंधन कार्य पहले ही शुरू किया जा सकता है। वास्तविक समय में बादल फटने की पूर्व चेतावनी देना वाला तंत्र अभी तक विकसित नहीं हो पाया है। डॉक्टर राडार, जो कि मौसम में अप्रत्याशित बदलावों का पूर्वानुमान 3 से 6 घंटे पहले लगा लेते हैं, बादल फटने की पूर्व-चेतावनी में सहायक हो सकते हैं। यह प्रणाली पश्चिमी और पूरबी

हिमालयी पर्वतों के अलावा मैदानों में भी कुछ जगहों पर स्थापित की जा चुकी है, जिनकी गिनती फिलहाल 33 है। भारी बारिश या बर्फबारी से संबंधित बहु-आपदा पूर्व-चेतावनी तंत्र में निरंतर बढ़ते उपयोग से इनकी उपस्थिति बढ़ती जा रही है। केंद्रीय पृथ्वी विज्ञान विभाग इन्हें और उन्नत करवाकर संख्या 90 करना चाहता है ताकि भारी बारिश एवं बादल फटने का पूर्वानुमान कम से कम दो दिन पहले लगाने में मदद मिले और समय रहते इंसान-पशुधन-कीमती सामान हटाया जा सके। वर्षा ऋतु से पहले इंसानी और पशुधन का जानी नुकसान कम से कम हो, यह सुनिश्चित करने की खातिर हर साल पूर्व तैयारी करना एक अच्छी रिवाज की शुरुआत हो सकती है। यह कदम बादल फटने का जोखिम घटाने में आधा काम पूरा कर देगा। राहत उपाय जैसे कि लोगों-पशुओं को घाटी से निकालकर सुरक्षित ऊंचाई पर पहुंचाना, बुनियादी ढांचे की उसारी, नदी-नालों से परे हटकर और बाढ़-सह से ऊपर घर एवं व्यावसायिक भवन निर्माण, बरसाती एवं बाढ़ जल के बेहतर निस्तारण-प्रबंधन से आपदा जनित हानि न्यूनतम की जा सकती है। ढलानों से आने वाले पानी के बहाव का प्रबंधन, जो पर्वतीय बृहद परिदृश्य को स्थायित्व दे और भू-स्थलन, अचानक उकानी वेग, गाद प्रवाह और जमीन धंसने जैसी घटनाएं रोकने में मददगार हो, वह अपनाने की जरूरत है। यह रणनीतिक उपाय पहले उन जगहों पर क्रियान्वित किए जाएं, जहां विपत्ति आने की संभावना सबसे अधिक हो। इसी तर्ज पर मैदानों में भी, बरसाती पानी का निर्बाध प्रवाह अत्यधिक वर्षा एवं बादल फटने पर इंसानी, पशु और ढांचों की ज्यादा हानि रोक सकता है। पंचायती राज निकायों के सौतों की क्षमता और काबिलियत, आपदा प्रबंधन प्राधिकरण, गैर-सरकारी संस्थान और समुदायों को साथ जोड़कर, अचानक बाढ़ और बादल फटने के बाद वाले राहत प्रबंधनों को लगातार सुधारा और सुदृढ़ किया जा सकता है। भारी बरसात और बादल फटने के बाद उभरने वाले छूट के रंगों से भी निपटना जरूरी है। यदि पूर्व-आपदा तैयारी के बाद भी बादल फटना है तब प्रतिक्रिया और बचाव कार्य करना एक आवश्यकता है। किसी भी आपदा से निपटने में केंद्रीय सरकार का राष्ट्रीय और राज्यों के आपदा प्रतिक्रिया बल और भारतीय सशस्त्र बल विश्वभर के सर्वश्रेष्ठ आपदा-सहायता तंत्रों में एक माने जाते हैं। फसे लोगों और पशुओं को अपने परिष्कृत उपकरणों के साथ ढूँढ निकालने और डूबते लोगों को बचाने वाले प्रशिक्षित गोताखोरों के साथ बल समय रहते पूर्व-चेतावनी



मिलने पर आपदा से पहले इंसान-पशुओं को सुरक्षित जगह पहुंचाने और विपत्ति के बाद वाले समय में लोगों-जीवों को बचाते हैं। जहां कहीं आपदा राहत राशि आवंटन का कंप्यूटीकरण होना बाकी है, उसे पूरा किया जाए ताकि जरूरतमंदों को धन तुरंत मिल पाए। विपत्ति-उपरांत जटिलताएं रोकने के लिए फौरी राहत के तौर पर भोजन, पानी, दवाएं मुहैया करवाने की जरूरत होती है। सतत आजीविका पुनः बनाने और लोगों का जीवन सामान्य करने हेतु पुनर्वास अभियानों का क्रियान्वयन किया जाए। जहां कहीं हानि बहुत ज्यादा मात्रा में हो, पुनर्निर्माण एवं पुनर्वास युद्ध स्तर पर करने होते हैं। यह तमाम गतिविधियां आखिरी व्यक्ति तक पहुंचें, इसके लिए भागीदारी वाली निगरानी बनाकर राहत कार्य की प्रभावशीलता का वास्तविक समय में पता लगाया जा सकता है। बादल फटने की संभावना कम करने वाला मुख्य ध्येय प्राप्त करने की खातिर जोखिम घटाऊ और राहत उपायों को विकासशील नीतियों का हिस्सा बनाना, योजना एवं अभ्यास शामिल है। बादल फटने को अचानक बाढ़, भूस्थलन और बवंडर से जोड़कर इनके प्रबंधन की योजना एवं क्रियान्वयन समयबद्ध तरीके से किया जाए। इस बाबत भारत सरकार द्वारा दी गई मदद का यथेष्ट इस्तेमाल कर राज्य एवं केंद्र शासित प्रदेशों की सरकारें आपदा प्रबंधन में समावेशी लचीलेपन वाला तंत्र बनाएं। आपदा प्रबंधन के इन तमाम उपायों का संयुक्त क्रियान्वयन करके, जैसा कि राष्ट्रीय आपदा प्रबंधन नीति 2009 में शामिल किया गया है, बादल फटने पर समुचित प्रतिक्रियात्मकता बनाई जाए, यह कार्य संयुक्त राष्ट्र के आपदा जोखिम घटाने पर सेन्ट्राल सुझावों का पालन करना भी होगा, जिसकी प्रगति वर्ष 2030 से पहले करने में बहुत से मुक्त प्रयासरत हैं। लेकिन राष्ट्रीय आपदा प्रबंधन प्राधिकरण के परियोजना निदेशक रहे हैं।

कमियों को मात देकर आगे बढ़ना ही जिंदगी

रेशम तलवार, गायिका

सूरदास साहित्य में चाहे जितने सराहे गए हों, लोक में उनका नाम 'तिरस्कार' का ही पर्याय बना रहा। 21वीं सदी के इस मोड़ पर भी तथाकथित सभ्य समाजों ने शारीरिक विकार के शिकार लोगों के लिए संघोषण तो बहुत प्यारे-प्यारे गढ़े, पर उनके व्यवहार में कोई खास फर्क नहीं आया। लेकिन सारी सामाजिक विद्वेषताओं से लड़ते हुए अपनी छोटी-सी उम्र में रेशम तलवार ने एक प्रेरक मिसाल कायम की है कि विद्वानों भी जीने का सलीका जानते हैं और अगर अपने साथ दें, तो वे भी कमाल कर सकते हैं। उम्र के 25वें पड़ाव पर खड़ी दिल्ली की रेशम को कूदरत ने आंखें तो दी थीं, मगर वह उनमें रोशनी डालना भूल गई। बेटी की पैदाइश पर रिया और रविंदर तलवार बहुत खुश हुए थे, बेटे रवीश के बाद रेशम की आमद से उनका परिवार जो मुकम्मल हो गया था। लेकिन जब डॉक्टरों ने बताया कि नवजात बच्ची दृष्टि बाधित है, तो उन्होंने अपनी उस पीड़ा को अपने भीतर ही जज्ब कर लिया, ताकि उस मासूम जान को वे दुनिया की हिकारत भरी निगाहों से बचा सकें। पर सच्चाई कितने दिनों तक ओझल रहती? बहरहाल, माता-पिता और बड़े भाई की नजरों से नन्ही रेशम ने जिंदगी को टटोलना-समझना शुरू किया। यह तो कभी मापा ही नहीं जा सकता कि इसके लिए कितने धैर्य, कितनी करुणा की जरूरत पड़ती है, लेकिन तलवार परिवार ने बेटी को कभी स्नेह की कमी नहीं महसूस होने दी। माता-पिता ने तय किया कि बेटी को खुदमुख्तार बनाना होगा, ताकि वह एक गरिमामय जिंदगी जी सके। इसके लिए उसे नियमित शिक्षा दिलाने के साथ-साथ उसमें दुनिया का सामना करने लायक साहस भी भरना था। जाहिर है, रेशम के लिए ब्रेल लिपि सीखना बहुत जरूरी था। नन्ही बच्ची अकेली न पढ़े जाए, इसलिए मां ने खुद भी उसके साथ ब्रेल लिपि सीखी। उन्हें कदम-कदम पर बेटी का साथ देना था। ब्रेल लिपि सीखने के बाद स्कूल में दाखिला मिलने में साध दिक्रत नहीं हुई।

लेकिन जब दुनिया से सामना हुआ, तो उसकी खामियों से भी साबक पड़ना ही था। स्कूल के सस्पेंडों तो नदाने थे, उनके गैर-संजीदा व्यवहार की शिकायत कोई क्या करता, तकलीफ तो तब होती थी, जब कोई शिक्षक या करीबी रिश्तेदार मर्म पर वार कर जाता। ऐसा अक्सर होता कि घर आया कोई करीबी संबंधी रेशम के दुष्टिदोष को लेकर सहानुभूति जताते हुए माता-पिता को यह एहसास कराने की कोशिश करता कि उन्हें तो अब उम्र भर अपनी बेटी की देखभाल करनी है। यह सब पूरे परिवार को दुखी कर देता था। कई बार शिक्षक भी धैर्य गंवा देते थे। सहपाठी नोट्स साझा करने से आनाकानी करते, तो शिक्षक अतिरिक्त वक्त देने से, लेकिन घर पहुंचने पर मां जैसे सारे जख्मों पर स्नेह का मरहम रख देती थीं। कक्षा में पिछड़ने का जो एहसास दिमाग पर सवार होकर घर चला आता था, मां-पिता व भाई का दुलार उसे मिनटों में धो देता और एक नई ऊर्जा के साथ रेशम पढ़ने में जुट जाती। वह पढ़ने में हमेशा ही एक अच्छी छात्रा रही और यही कारण है कि 10वीं की बोर्ड परीक्षा में शानदार प्रदर्शन के लिए सीबीएसई ने उन्हें 'इंद्रिा अवॉर्ड' से पुरस्कृत किया था। रेशम के माता-पिता संगीत की दुनिया से जुड़े रहे हैं, इसलिए घर का माहौल भी संगीतमय रहा। मां जागरण, देवी की चौकी आदि में गाया करती हैं, तो पिता संगीत तैयार करते हैं। रेशम ने बचपन से ही मां को हारमोनियम पर रियाज करते देखा था, लेकिन बेटी की संगीत-प्रतिभा से माता-पिता तब तक बेखबर रहे, जब तक कि उसने स्कूल प्रतियोगिता में खिताब न जीत लिया। उस वक्त रेशम सिर्फ 10 साल की थीं। तब मां को लगा कि रेशम को संगीत की औपचारिक शिक्षा दिलानी चाहिए। गुरु की तलाश हुई और पंडित सोमनाथ शर्मा के यहां रेशम ने शास्त्रीय संगीत सीखना शुरू कर दिया। हालांकि, तब भी माता-पिता का

आग्रह यही था कि रेशम अपनी अकादमिक शिक्षा पूरी करें। लेकिन वह तमाम प्रतियोगिताओं में शिरकत करती रही बारहवीं करने के बाद रेशम दिल्ली विश्वविद्यालय के शिवाजी कॉलेज पहुंचीं। अब तक वह गीत-संगीत, रिकॉर्डिंग के क्षेत्र में करियर बनाने को लेकर गंभीरता से सोचने लगी थीं। कॉलेज के दोस्तों ने भी अलग अंदाज में उन्हें उनकी प्रतिभा को प्रोत्साहित किया। वे कॉलेज के सभी सांस्कृतिक आयोजनों, महोत्सवों में न सिर्फ रेशम का नाम शामिल कराते, बल्कि उन्हें स्टार सिंगर के तौर पर पेशा भी करते। इन कार्यक्रमों ने रेशम के भीतर एक अपूर्व आत्मविश्वास पैदा किया और वह सारे गामापा, इंडियल आइडल जैसे मशहूर रियलिटी कार्यक्रमों में भी गईं। हालांकि, इन बड़े मंचों पर उनका सफर छोटा रहा, मगर वहां से हासिल अनुभव और नाम ने उन्हें सैकड़ों कार्यक्रमों में गाने का मौका दिलाया। यही नहीं, रेशम ने अपनी प्रतिभा का विस्तार करते हुए जन्मदिन और शादी की सालगिरह जैसे मौकों पर लोगों के लिए 'जिंगल' रचने का काम भी शुरू कर दिया। इंदिरा गांधी राष्ट्रीय मुक्त

विश्वविद्यालय से अंग्रेजी साहित्य में मास्टर डिग्री तलवार इन दिनों 'वॉयसओवर' कलाकार के तौर पर अपने को स्थापित करने में जुटी हैं। उन्होंने कई मशहूर उत्पादों के विज्ञापनों को अपनी आवाज दी है और कई प्रोजेक्ट पर अभी काम कर रही हैं। बकील रेशम, 'अगर अपनों का साथ हो और आपकी कोशिश इमानदार हो, तो कोई एक कमी आपकी राह कभी नहीं रोक सकती।' हम सबने अपने नसीब को कोसते हुए लोगों को खूब देखा है, लेकिन रेशम तलवार जैसे लोगों का संघर्ष, आत्मविश्वास और कामयाबी बताती है कि जिंदगी को बहानों की नहीं, बहादुरी की जरूरत होती है। प्रस्तुति - चंद्रकांत सिंह



सू-दो-कू नवताल -2176

	9		2	4	6
5	4		9	7	1
8	1		7		2
	8	9	1		7
		3	8	5	
6				7	2
9	4		1	8	5
	5	6		9	2
1			4		7

सू-दो-कू -2175 का हल

8	7	6	4	9	2	5	3	1
9	1	4	5	7	3	2	8	6
2	3	5	6	1	8	9	7	4
1	8	9	2	5	7	6	4	3
5	6	2	1	3	4	7	9	8
7	4	3	9	8	6	1	2	5
4	5	7	8	6	9	3	1	2
3	2	1	7	4	5	8	6	9
6	9	8	3	2	1	4	5	7

प्रत्येक पंक्ति में 1 से 9 तक के अंक भरे जाने आवश्यक हैं। इनका क्रमवार होना आवश्यक नहीं है। आड़ी और खड़ी पंक्ति में एवं 3 x 3 के वर्ग में किसी भी अंक की पुनरावृत्ति न हो इसका विशेष ध्यान रखें।

बायें से दायें-

1. फिल्म 'लगे रहो मुन्ना भाई' में संजय दत्त के साथ नायिका कौन थी-2,3
4. बॉबी देओल, करिश्मा कपूर को 'तुम क्या जानो दिल करता' गीत वाली फिल्म-3
6. अजय देवगन, अभिषेक, विपशा बसु की फिल्म-3
8. मोहित अहलावात, निशा कोठारी को 'कैसे कहें तमहें कैसे कहें' गीत वाली फिल्म-2
9. सैफअली खान,काजोल की फिल्म-3
10. फिल्म 'बिक्टोरिया' में 2013 में ओम्य पुरो के किदार का नाम-2
11. शाहरुख, चंद्रचूड़ सिंह, ऐश्वर्या राय, प्रिया गिल की फिल्म-2
12. किरण झंजानी, गणेश यादव, प्रीति झंजानी, ईशा कोपिकर, तारा शर्मा को 'मेहंदी लाया सावन मेरा' गीत वाली फिल्म-3
14. फिल्म 'घातक' में सनी देओल के किदार का नाम-2
16. 'देखो देखो जानम हम' गीत वाली फिल्म-2
18. विनोद खन्ना, डिम्पल को फिल्म-3
21. देव आनंद, मधुबाला को फिल्म-3
22. 'सात सहैलियां खड़ी खड़ी' गीत वाली फिल्म-3
23. गोविंदा, सोनम को 'रेशम जैसा रंग देखो' गीत वाली फिल्म-2
26. बॉबी देओल, अक्षय खन्ना, उर्वशी शर्मा को फिल्म-3
28. अजय देवगन, जूही चावला को 'लाल लाल होंटों पे' गीतवाली फिल्म-4
31. मिथुन, स्वाति, मानवी गोस्वामी को फिल्म-2
32. अजय देवगन, आयशा टाकिया को फिल्म-3
33. राजेंद्र कुमार, कामिनी कदम को 'हाथों में किताब है' गीत वाली फिल्म-3
34. फिल्म 'ओ डार्लिंग ये है इंडिया' में 'मिस इंडिया' कौन बनी-2

फिल्म वर्ग पहेली- 2176

1	2	3	4	5
		6	7	8
9				11
	12	13		14
16			17	18
		20	21	
22		23	24	25
	26	27	28	29
	30		31	
32			33	34

ऊपर से नीचे-

1. शाहिद कपूर, अमृता राव को 'मिलन अभी अधूरा है' गीत वाली फिल्म-3
2. 'कहना है जो दिल से कहो' गीत वाली शाहरुख खान, दिव्यंका खन्ना को फिल्म-4
3. राजेश खन्ना, श्रोदेवी, सिम्ता पाटिल को 'इससे पहले कि याद तु आएं' गीत वाली फिल्म-4
4. 'खेलो रंग हमारे संग' गीत वाली दिलीप कुमार, निम्मी को फिल्म-2
5. परदेसी अनजाने से लगते हैं' गीत वाली फिल्म-3
7. फिल्म 'ईना मीना डोंका' में बूढ़ी के किदार का नाम-2
11. सनी, अनिल कपूर, श्रोदेवी, मीनाक्षी को फिल्म-3
13. बलराज साहनी, नूनन को फिल्म-2
15. शाहरुख, प्रियंका चोपड़ा को 'ये मेरा दिल याद का दीवाना' गीत वाली फिल्म-2
16. 'धोरे धोरे इस दिल का' गीत वाली शाहिद कपूर और अमृता राव को फिल्म-2,2
17. 'तेरे बिन मैं कुछ नहीं' गीत वाली फिल्म-3
19. दिलीपकुमार, रेखा,ममता कुलकर्णी को फिल्म-2
20. शकुन सिन्हा, शर्मिला टेगोर को फिल्म-3
21. 'मरना तेरी गली में जीना तेरी गली में' गीत वाली भारतभूषण, नूनन को फिल्म-3
24. श्रुतिक रोशन, करिश्मा कपूर, नेहा को 'मैं नाचू बिन पायल' गीत वाली फिल्म-2
25. 'ये दीलत भी ले लो ये शोहरत भी ले लो' गीत वाली कुमार गौरव, अनामिका पाल को फिल्म-2
27. अजय, जानि, विवेक, लारा, एशा देओल को 'तौबा तौबा इश्क' गीत वाली फिल्म-2
28. 'जीवन भर बूढ़ा खिस को' गीत वाली नवीन निश्चल, आशा पारेख को फिल्म-3
29. 'दिल से तुझ को बेदिल है' गीतवाली फिल्म-3
30. सनी देओल, प्रीति जिंटा को फिल्म-2
31. 'बाबूल का ये घर रहता' गीत वाली मिथुन चक्रवर्ती, पद्मिनी कोल्हापुरी को फिल्म-2

फिल्म वर्ग पहेली- 2175

उ	म	व	ज	न	आ	गा	ज
मं	हु	न	र	ति	मा		
ग	ज	ल	श्री	बा	अ	बा	ना
मी	अ	न	जा	न	रू		
स	ग	म	र	स	द	मा	
हे	द	ल	ल	सु	र	ई	
ली	ड	र	न्या	ख	खे	ल	
कै	का	सो	आ	व			
व	त	ओ	र	दि	न	ने	
खी	वा	म	न	प	सं	द	



सीडब्ल्यूजी में शीर्ष सम्मान के लिए भिड़ने को तैयार 6,500 एथलीट



(एजेंसी)

राष्ट्रमंडल गेम्स के 22वें संस्करण के लिए इंग्लैंड के बर्मिंघम में 72 देशों के 6,500 खिलाड़ी और टीम अधिकारी गुरुवार से शुरू होने वाले मेगा टूर्नामेंट में 280 पदक स्पर्धाओं में जीतने की उम्मीद में यहां एकत्रित होंगे। ओलंपिक के बाद दूसरा सबसे बड़ा टूर्नामेंट बर्मिंघम 2022 के राष्ट्रमंडल खेलों में 72 देशों और क्षेत्रों के प्रतिभागियों ने प्रतिस्पर्धा करने के लिए प्रवेश किया। खेल गुरुवार को एक भव्य उद्घाटन समारोह के साथ खेला जाएगा, जिसमें शुक्रवार से शुरू होने वाली प्रतियोगिताएं होंगी। बर्मिंघम 2022 राष्ट्रमंडल खेल

अद्वितीय हैं, क्योंकि पहली बार एक बहु-राष्ट्रीय, बहु-अनुशासन खेल आयोजन में, उनके पुरुष समकक्षों की तुलना में महिला प्रतियोगियों के लिए अधिक आयोजन होंगे। बर्मिंघम में पुरुषों के 134 आयोजनों की तुलना में 136 महिला स्पर्धाएं होंगी। 10 मिश्रित टीम स्पर्धाएं होंगी। जबकि 3गुणा3 बास्केटबॉल ने राष्ट्रमंडल खेलों की शुरुआत की, कुआलालंपुर में 1998 के संस्करण के बाद महिलाओं के टी20 के रूप में क्रिकेट प्रतियोगिता कार्यक्रम को भी शामिल किया गया है। सभी 61 देशों ने अब तक राष्ट्रमंडल खेलों में पदक जीते हैं और आयोजकों को उम्मीद है कि 2022 में कुछ और देश अपना पहला पदक जीतेंगे। हालांकि, भारतीय प्रशंसकों को इस बार अपनी उम्मीदों पर नियंत्रण रखना पड़ सकता है, क्योंकि निशानेबाजी और तीरंदाजी को शामिल न करने के कारण देश की कुल पदक तालिका प्रभावित होगी। भारत ने ऑस्ट्रेलिया के गोल्ड कोस्ट में आयोजित

राष्ट्रमंडल खेलों के पिछले संस्करण में 66 पदक हासिल किए थे और निशानेबाजी ने उनमें से 16 में योगदान दिया था, जिसमें भारत ने जीते 26 स्वर्ण पदकों में से सात शामिल थे। भारतीय बर्मिंघम में 15 खेल स्पर्धाओं में भाग लेंगे। हालांकि भारतीय पैरा-स्पोर्ट्स और एथलेटिक्स में इस कमी को पूरा करने के लिए कुछ पदक जीतने की उम्मीद कर रहे हैं, लेकिन यह अभी भी पर्याप्त नहीं हो सकता है। हालांकि, अगर वे ऑस्ट्रेलिया के गोल्ड कोस्ट के 66 पदकों की बराबरी करने का प्रबंधन करते हैं, तो यह उस दल के लिए एक बड़ी बढ़त होगी, जो पहले ही भाला फेंकने वाले नीरज चोपड़ा में एक निश्चित-शॉट पदक विजेता खो चुका है, जो अपने द्वारा गोल्ड कोस्ट में जीते गए स्वर्ण पदक का बचाव नहीं करेगा। चोपड़ा को संयुक्त राज्य अमेरिका के ओरेगन में एथलेटिक्स विश्व चैम्पियनशिप के दौरान लगी चोट के कारण राष्ट्रमंडल खेलों से बाहर होना पड़ा, जहां उन्होंने समग्र प्रदर्शन के बावजूद विश्व चैम्पियनशिप में भारत का पहला रजत पदक जीता। समीकरण से बाहर

शूटिंग के साथ, भारत को कुश्ती, भारोत्तोलन, बैडमिंटन, टेबल टेनिस, स्क्वैश और एथलेटिक्स से पदकों को हासिल करने की उम्मीद है। अनुमान के अनुसार, भारतीयों को अर्धशतक का आंकड़ा पार करना चाहिए, हालांकि नई दिल्ली में 2010 के संस्करण में हासिल किए गए 100 से अधिक के अपने सर्वश्रेष्ठ पदक की बराबरी करना, बर्मिंघम में भाग लेने वाले 215 खिलाड़ियों के लिए एक बड़ा सवाल साबित हो सकता है। निशानेबाजी और तीरंदाजी के अलावा, बर्मिंघम में खेल कार्यक्रम से गायब होने वाले अन्य खेल कलात्मक तैराकी, बास्केटबॉल (5गुणा5), गेंदबाजी, तलवारबाजी, नौकान और वाटर पोलो हैं। ऑस्ट्रेलिया के खेलों और पदक तालिका में दबदबा बनाने की उम्मीद है जैसा कि उसने पिछले कई संस्करणों में किया है। उन्होंने राष्ट्रमंडल खेलों में 2,419 पदक जीते हैं, जो 1930 में ब्रिटिश साम्राज्य खेलों के रूप में शुरू हुआ था और उम्मीद है कि इस संख्या में लगभग 200 पदक और जुड़ जाएंगे।

अख्यर ने आईसीसी एकदिवसीय रैंकिंग में लंबी छलांग लगायी

धवन 13वें स्थान पर पहुंचे



दुबई।

अंतरराष्ट्रीय क्रिकेट परिषद आईसीसी की बुधवार को जारी एकदिवसीय रैंकिंग में भारतीय टीम के कप्तान शिखर धवन एक स्थान ऊपर आये हैं। वहीं बल्लेबाज श्रेयस अख्यर ने लंबी छलांग लगायी है। धवन एक पायदान ऊपर 13वें स्थान पर पहुंच गए हैं। धवन ने

वेस्टइंडीज के खिलाफ पहले एकदिवसीय में 97 रन बनाये थे जिसका लाभ उन्हें मिला है। वहीं अख्यर 20 पायदान की लंबी छलांग लगाकर बल्लेबाजों की सूची में 54वें स्थान पर पहुंच गए हैं। अख्यर ने पहले 2 एकदिवसीय में 54 और 63 रन बनाये थे। बल्लेबाजों में पाकिस्तान के कप्तान बाबर आजम शीर्ष पर हैं। विराट कोहली और रोहित शर्मा एक स्थान नीचे फिसलकर पांचवें और छठे नंबर पर खिसक गए हैं। वेस्टइंडीज के बल्लेबाज शाई होप 3 पायदान ऊपर 12वें स्थान पर पहुंच गए हैं। उन्होंने दूसरे मैच में 115 रन बनाये थे। दक्षिण

अफ्रीका के क्रिंटन डिकॉक दो स्थान ऊपर चौथे स्थान पर पहुंच गए हैं। उन्होंने इंग्लैंड के खिलाफ तीसरे मैच में नाबाद 82 रन बनाए थे। वहीं टीम इंडिया के तेज गेंदबाज मोहम्मद सिराज गेंदबाजों की सूची में शीर्ष-100 में जगह बनाने में सफल रहे हैं। सिराज ने वेस्टइंडीज के खिलाफ पहले एकदिवसीय में 57 रन देकर 2 विकेट लिए थे और वह रैंकिंग में अभी 97वें स्थान पर हैं। गेंदबाजों में न्यूजीलैंड के तेज गेंदबाज ट्रेट बोल्ट शीर्ष पर हैं। इंडीज गेंदबाजों में अलजारी जोसफ दो पायदान ऊपर 16वें स्थान पर पहुंच गए हैं। गेंदबाजों में इंग्लैंड के डेविड विली 23वें स्थान पर पहुंच गए हैं।

हम पोजिशन फिनिश पर ध्यान केंद्रित कर रहे हैं : हॉकी कप्तान मनप्रीत और कोच रीड

बर्मिंघम।

भारतीय हॉकी टीम के कप्तान मनप्रीत सिंह और मुख्य कोच ग्राहम रीड ने बुधवार को कहा कि वे रविवार को घाना के खिलाफ अपने शुरुआती मैच की तैयारी अच्छे से कर रहे हैं। उनका लक्ष्य पोजिशन पर फिनिश करना है। राष्ट्रीय टीम राष्ट्रमंडल खेलों (सीडब्ल्यूजी) के 12वें संस्करण के लिए शनिवार को यहां पहुंची और उनके आमन के बाद से ही वे इस विशाल प्रतियोगिता में पोजिशन फिनिश करने का लक्ष्य रखते हुए जोरदार प्रशिक्षण ले रहे हैं। भारतीय हॉकी प्रशंसकों की उम्मीदों के बारे में पूछे जाने पर, कोच रीड ने कहा, मुझे नहीं लगता कि किसी की अपेक्षाएं हमारी अपनी अपेक्षाओं से अधिक हैं। हमें वास्तव में खुद से अधिक उम्मीदें हैं। मुख्य कोच ने कहा, बेशक, हम बाहरी उम्मीदों के बारे में बहुत कुछ नहीं कह सकते हैं, लेकिन हम अपनी उम्मीदों के बारे में बहुत कुछ कर सकते हैं, क्योंकि हम ही हैं जो इसे नियंत्रित कर सकते हैं। इस बीच, घाना के खिलाफ राष्ट्रमंडल खेलों के पहले मैच में भारत के लिए अपना 300वां प्रदर्शन करने वाले मनप्रीत सिंह ने कहा, मैं भारत के लिए 299 मैच खेलकर वास्तव में खुश हूँ। मैं इसे लेकर उत्साहित हूँ लेकिन फिलहाल मेरा ध्यान इस पर है।



राष्ट्रमण्डल खेलों में भारतीय खिलाड़ियों से बेहतर प्रदर्शन की उम्मीदें

नई दिल्ली।

बर्मिंघम में गुरुवार से शुरू हो रहे राष्ट्रमण्डल खेलों में भारतीय खिलाड़ियों से बेहतर प्रदर्शन की उम्मीदें हैं। भारतीय खिलाड़ियों का हर बार इन खेलों में अच्छा प्रदर्शन रहा है हालांकि इस बार निशानेबाजी नहीं होने से हालात अलग होंगे क्योंकि निशानेबाजी में भारत को काफी ज्यादा पदक मिलते आये हैं। भारत ने अब तक ब्रिटेन में पांच बार राष्ट्रमण्डल खेलों में भाग लिया है। भारत ने पहली बार राष्ट्रमण्डल खेलों में साल 1934 में भाग लिया था जिनका आयोजन लंदन में किया गया था। भारत ने तब केवल दो खेलों एथलेटिक्स और कुश्ती में हिस्सा लिया। तब पहलवान राशिद अनवर ने 74 किग्रा में कांस्य जीतकर भारत को पहला पदक दिलाया था। वहीं वेल्स के कार्डिफ में 1958 में हुए खेलों में भारत पहली बार दो स्वर्ण पदक जीतने में सफल रहा था। भारत को ये स्वर्ण पदक महान धावक मिल्खा सिंह और पहलवान लीला

राम ने दिलाए थे जबकि पहलवान लक्ष्मी कांत पांडे ने रजत पदक जीता था पर भारत इससे पहले सिडनी में 1938 और वेंकूवर में 954 खेलों में कोई पदक नहीं जीत सका था। इसके बाद ब्रिटेन में 1970 में स्कॉटलैंड के एडिनबर्ग में राष्ट्रमण्डल खेलों का आयोजन हुआ। इसमें भारत ने 12 पदक जीते थे जिसमें पांच स्वर्ण पदक शामिल थे। भारत ने अपने पांचों स्वर्ण और तीनों रजत पदक कुश्ती में जीते थे। भारत की ओर से तब पहलवान वेद प्रकाश, सुदेश कुमार, उदय चंद, मुख्तियार सिंह और हरिश्चंद्र बिराजदार ने स्वर्ण हासिल किया था। एडिनबर्ग में ही 1986 में राष्ट्रमण्डल खेलों में आयोजन किया गया था जिनमें भारत ने हिस्सा नहीं लिया था। इसके बाद मैनचेस्टर में 2002 में ये खेल हुए थे। भारत ने तब अपना



उस समय तक का सर्वश्रेष्ठ प्रदर्शन किया था। मैनचेस्टर 2002 में भारत ने 30 स्वर्ण पदक सहित कुल 69 पदक जीतने में सफल रहा था जिसमें से भारत को 14 स्वर्ण निशानेबाजी में मिले थे। भारत इन खेलों में चौथे स्थान पर रहा था। इस बार इन खेलों में निशानेबाजी शामिल नहीं होने से भारत की रैंकिंग प्रभावित होना तय है।

राष्ट्रमण्डल खेलों के लिए भारतीय टेबल टेनिस टीम में हैं कई पदक दावेदार

लंदन।

बर्मिंघम में गुरुवार से शुरू हो राष्ट्रमण्डल खेलों में भारतीय टेबल टेनिस टीम थोड़ा बदली हुई नजर आएगी। महिला वर्ग में मनिाका बत्रा के साथ श्रीजा अकुला, रीत ऋष्य और दिया चित्ताले उतरेंगी। वहीं पुरुष वर्ग में अनुभवी खिलाड़ी शरत कमल, जी साधियान, हरमीत देसाई और सानिल शेठ्टी उतरेंगे। भारतीय टीम के पास हालांकि सभी स्पर्धाओं में पदक जीतने में सक्षम खिलाड़ी हैं। शरत और मनिाका के अलावा साधियान भी पुरुष युगल और मिश्रित युगल में स्वर्ण पदक के दावेदारों में शामिल हैं। राष्ट्रमंडल खेलों से पहले भारतीय खिलाड़ियों ने पुर्तगाल में अभ्यास किया जिसका भी उसे लाभ मिलागा। इस बार महिला वर्ग में दिया को अर्चना कामत की जगह टीम में जगह मिली है। वहीं

पुरुष वर्ग की टीम में बदलाव नहीं किया गया है। चार सदस्यीय पुरुष दल में वहीं खिलाड़ी शामिल हैं, जिन्होंने पिछले राष्ट्रमण्डल खेलों में भाग लिया था। इन खिलाड़ियों को काफी अनुभव है और उम्मीद की जा रही है कि वह टीम खिताब का बचाव करने में सफल रहेंगे। भारत को टीम स्पर्धा में इंग्लैंड और नॉइजीरिया के बाद तीसरी वरियता मिली है। अनुभवी खिलाड़ी शरत ने कहा, इंग्लैंड की टीम नॉइजीरिया की तुलना में बेहतर है पर हमारा लक्ष्य व्यक्तिगत के अलावा टीम स्पर्धा में भी स्वर्ण पदक जीतना है। नॉइजीरिया की टीम में विश्व के 12वें नंबर की खिलाड़ी अरुणा कादरी हैं जबकि इंग्लैंड की टीम में लियाम पिचफोर्ड और अनुभवी पाल ड्रिंकहल



जैसे खिलाड़ी हैं।

भारतीय टीम इस प्रकार है:

पुरुष: शरत कमल, जी साधियान, हरमीत देसाई, सानिल शेठ्टी
महिला: मनिाका बत्रा, रीत ऋष्य, श्रीजा अकुला, दीया चित्ताले।

सूर्यकुमार को एकदिवसीय विश्वकप में जगह बनाने बेहतर प्रदर्शन करना होगा

पोर्ट ऑफ स्पेन। भारतीय क्रिकेट टीम के मध्यक्रम के बल्लेबाज सूर्यकुमार यादव ने टी20 में अपने शानदार प्रदर्शन से टीम में अपनी जगह पक्की कर ली है पर एकदिवसीय में उनका प्रदर्शन अच्छा नहीं रहा है। ऐसे में सूर्यकुमार के लिए अपनी जगह बनाने का आसान नहीं होगा। इसके अलावा अगले साल होने वाले एकदिवसीय विश्व कप को देखते हुए भी उनके खराब फार्म से टीम की मुश्किलें बढ़ गयी हैं। सूर्यकुमार वेस्टइंडीज के खिलाफ दूसरे एकदिवसीय में भी दो अंकों तक नहीं पहुंच पाये थे। इस मैच में वह ऑफ स्ट्रम के बाहर जाती गेंद को खेलने के प्रयास में विकेट गंवा बैठे थे। एकदिवसीय मैचों में यह चौथी बार है जब वह इस प्रकार से आउट हुए हैं। इस महीने की शुरुआत में इंग्लैंड के खिलाफ लॉर्ड्स एकदिवसीय में बाएं हाथ के गेंदबाज रीस टॉपली की गेंद पर शॉट खेलने के प्रयास में भी वो इसी तरह 27 रन बनाकर आउट हुए थे। ऐसे में वह पिछली पांच पारियों में केवल एक बार ही 20 रनों से अधिक बनाये हैं। सूर्यकुमार ने पिछले दिनों अपने इंग्लैंड दौरे पर टी20 सीरीज में शानदार बल्लेबाजी करते हुए एक शतक भी लगाया था पर तीन एकदिवसीय में वह पचास रन भी नहीं बना पाये।

चौथी बार राष्ट्रमण्डल खेलों में उतरेगी अश्विनी पोनाप्पा

बर्मिंघम।

भारत की महिला बैडमिंटन खिलाड़ी अश्विनी पोनाप्पा चौथी बार राष्ट्रमण्डल खेलों में पदक जीतने के इरादे से उतरेंगी। अश्विनी ने 12 साल पहले राष्ट्रमण्डल खेलों में महिला युगल का खिताब जीता था। भारत को इस बार भी उससे पदक की उम्मीदें हैं। अश्विनी अब भी पहले की तरह ही खेलती हैं। उनके स्मैश पहले की तरह ताकतवर हैं और वह विरोधी खिलाड़ियों की सर्विस और रिटर्न का अंदाजा अच्छी तरह से लगा

लेती है। राष्ट्रमण्डल खेलों में 2 स्वर्ण सहित 5 पदक, विश्व चैम्पियनशिप में कांस्य पदक जीतने वाली दो बार की ओलंपियन अश्विनी अब गुरुवार से होने वाले इन खेलों में अपनी ताकत दिखाने को तैयार हैं। अश्विनी ने कहा, 'पिछले दशक में काफी उतार चढ़ाव आए। इस दौरान मैंने काफी सुधार किया है। अब मेरे पास काफी अधिक अनुभव है और एक बार फिर इन खेलों में भाग लेने को लेकर दिल में उत्साह है। अश्विनी ने ज्वाला गुट्टा के साथ मिलकर दिल्ली राष्ट्रमण्डल खेलों में भारत

को महिला युगल में पहला स्वर्ण पदक दिलाया था। अश्विनी ने पिछले खेलों में भारत को मिश्रित टीम मुकाबले में स्वर्ण पदक जिताने में अहम भूमिका निभाई थी। उन्होंने कहा, 'साल 2018 में मैंने और सिद्धी रेड्डी ने कांस्य पदक हासिल किया लेकिन तब मैंने पहली बार टीम स्वर्ण पदक जीता जो शानदार अहसास था। इस बार हालांकि चुनौती अलग है। इस बार मैं महिला युगल में नहीं बल्कि मिश्रित युगल में उतर रही हूँ। अश्विनी इस बार वह युग में क्वालिफाई नहीं कर पाई क्योंकि



उनकी महिला जोडीदार एन सिद्धी चयन ट्रायल के फाइनल में हार के चोट लगने के कारण यह जोड़ी



ब्रिटेन में यूरो कप महिला फुटबॉल मुकाबले में खेलती हुई इंग्लैंड और स्वीडन की खिलाड़ी।

उनकी महिला जोडीदार एन सिद्धी चयन ट्रायल के फाइनल में हार के चोट लगने के कारण यह जोड़ी



पहाड़ों की चादर ओढ़े

मेघालय

शिलांग भारत के उत्तर-पूर्वी राज्य मेघालय की राजधानी है। भारत के पूर्वोत्तर में बसा शिलांग हमेशा से पर्यटकों के आकर्षण का केन्द्र रहा है। इसे भारत के पूरब का स्कॉटलैण्ड भी कहा जाता है। पहाड़ियों पर बसा छोटा और खूबसूरत शहर पहले असम की राजधानी था। असम के विभाजन के बाद मेघालय बना और शिलांग वहां की राजधानी। लगभग 1695 मीटर की ऊंचाई पर बसे इस शहर में मौसम हमेशा खुशगवार बना रहता है। मानसून के दौरान जब यहां बारिश होती है, तो पूरे शहर की खूबसूरती और निखर जाती है और शिलांग के चारों तरफ के झरने जीवंत हो उठते हैं।

शिलांग के अधिकांश लोग खासी नामक जनजाति के हैं। इस जनजाति के ज्यादातर लोग ईसाई धर्म को मानने वाले हैं। खासी जनजाति के बारे में दिलचस्प बात यह है कि इस जनजाति में महिला को घर का मुखिया माना जाता है। जबकि भारत के अधिकांश परिवारों में पुरुष को प्रमुख माना जाता है। इस जनजाति में परिवार की सबसे बड़ी लड़की को जमीन जायदाद की मालकिन बनाया जाता है। यहां मां का उपनाम ही बच्चे अपने नाम के आगे लगाते हैं।

चेरापुंजी भारत के उत्तर-पूर्वी राज्य मेघालय का एक शहर है। यह शिलांग से 60 किलोमीटर की दूरी पर स्थित है। यह स्थान दुनिया भर में मशहूर है। हाल ही में इसका नाम चेरापुंजी से बदलकर सोहरा रख दिया गया है। वास्तव में स्थानीय लोग इसे सोहरा नाम से ही जानते हैं। यह स्थान दुनियाभर में सर्वाधिक बारिश के लिए जाना जाता है। इसके नजदीक ही नोहकालीकाई झरना है, जिसे पर्यटक जरूर देखने जाते हैं। यहां कई गुफा भी हैं, जिनमें से कुछ कई किलोमीटर लम्बी हैं। चेरापुंजी बांग्लादेश सीमा से काफी करीब है, इसलिए यहां से बांग्लादेश को भी देखा जा सकता है।

ऐसा नहीं है की जब भी आप को अपनी छुट्टियाँ मजेदार बनानी हो आप गोवा या किसी हिल स्टेशन की ओर निकल पड़ें। भारत के उत्तरी पूर्वी क्षेत्र में भी आपको बेहद सुकून और शांति के अहसास का आनंद मिल सकता है। जी हाँ, अगर आप को माईड रिफ्रेश करना हो और कुछ दिनों के लिए आप भाग दौड़ से दूर स्ट्रेस फ्री मूड में रहना चाहते हैं तो मेघालय से अच्छी कोई जगह हो ही नहीं सकती।

मेघालय यानि 'बादलों का घर', जिसका नाम ही इतना ताजगी भरा हो सोचिये जरा वो जगह भी कितनी शानदार होगी। मेघालय में जो रहानी राहत और मानसिक शांति मिलती है वो तो बस अनमोल ही है। यहाँ की मनोरम वादियाँ देख कोई भी इसकी खूबसूरती का कायल हुए बिना नहीं रह पायेगा। मेघालय की प्राकृतिक सुन्दरता ही है जो पर्यटकों का ध्यान अपनी ओर आकर्षित करती है। यहाँ का वातावरण भी बहुत ही मनमोहक और ताजगी से भरपूर होता है। बारिश के दिनों में तो वर्षा से भरे बादलों के बीच मेघालय की पहाड़ियाँ बहुत दिल लुभावनी दिखाई देती हैं।

मेघालय में घूमने के लिए बहुत सी शानदार जगहें हैं जहाँ प्रकृति की असली सुन्दरता बहुत ही भव्य रूप में नज़र आती है।

शीतल शिलांग

मेघालय का कैपिटल शिलांग पर्यटकों का सबसे महत्वपूर्ण टूरिज्म डेस्टिनेशन है। और भला ऐसे कैसे हो सकता है कि आप भारत के उत्तरी पूर्वी क्षेत्र में जायें और शिलांग न देखें। शिलांग जाये बिना तो आपके घूमने का मज़ा अधूरा ही रह जायेगा। शिलांग की लाजवाब खूबसूरती और यहाँ की ऊँची-ऊँची पहाड़ियाँ आप का दिल चुरा लेंगी। शिलांग जाने के लिए बारिश का मौसम बहुत ही उत्तम होता है। शिलांग की किसी पर्वत चोटी पर खड़े हो कर पूरे शहर का अद्वितीय नज़ारा लिया जा सकता है। शिलांग में अनेक मनोरम स्थल हैं जिन में वाई लेक, लेडी हैदरी पार्क, पोलो ग्राउंड और मिनी चिड़ियाघर प्रमुख हैं। लेकिन यहाँ पर सबसे ज्यादा प्रसिद्द है एलीफेंट वाटर फॉल जो बहुत ही खूबसूरत है और साथ ही यहाँ पर लोग एयर बैलून का भी पूरा लुत्फ उठाते हैं।

चंचल चेरापुंजी

चेरापुंजी नाम सुनते ही बचपन में पढ़ा जियोग्राफी का वो चैप्टर याद आ जाता है ना जिसमें हमने पढ़ा था 'चेरापुंजी में सबसे ज्यादा बारिश होती है'। सोचिये कितना रोमांच भरा होगा ऐसी जगह को हकीकत में देखना। चेरापुंजी पर्यटकों का फेवरेट स्पॉट है। चेरापुंजी में माकडॉक और डिमपेप घाटी का दृश्य पर्यटकों को अपनी ओर खींचता है। चेरापुंजी की बारिश की बूंदें तन-मन को ऐसे भिगो देंगी की दिल ताजगी से भर उठेगा। चेरापुंजी का सबसे आकर्षक स्थान है नोहकालीकाई झरना। हजारों फीट ऊपर से गिरता यह दृधिया सफ़ेद झरना बहुत ही मनमोहक और खूबसूरत है। इसके अलावा चेरापुंजी का माउलंग सीम पीक एक ऐसा



स्थान है जो यात्रियों के लिए रहस्य, रोमांच, साहस और सौंदर्य से भरा हुआ है। दूर एक हजार मीटर ऊंचाई से गिरता झरना, घने वृक्षों से घिरा जंगल, बादलों के पास बसा बांग्लादेश यहाँ से दिखाई देता है।

मेघालय में पाई जाने वाली गारो पहाड़ियों में तो मानसून के मौसम में घूमने का मज़ा दोगुना हो जायेगा। मानसूनी सीजन के वक यहाँ बादल हमेशा बने रहते हैं। खासी और जैतिया पहाड़ी की ऊंचाई पर एक विशेष प्रकार का मौसम रहता है, जिसमें हल्की ठंडक हद-दहदह है। विंटर में यहाँ तेज़ सर्दी पड़ती है। इसके साथ ही रामकृष्ण का मंदिर, नोखालीकाई वाटर फॉल, वेल्स मिशनरियों की दरगाहें, ईको पार्क, डबल ड्रेकर रूट ब्रिज और चेरापुंजी मौसम विभाग वैधशाला देखने लायक स्थान हैं। चेरापुंजी में होने वाली तेज़ बारिश से यहाँ की चट्टानों में दरार पड़ गई है



और सभी ढलानों पर झरने का दृश्य बेहद मनोरम है।

मेघालय देश के उत्तरी पूर्व क्षेत्र का खूबसूरत राज्य है जिसे देख कर लगता है मानो इसने पहाड़ की चादर ओढ़ रखी हो। इस राज्य का एक तिहाई हिस्सा घने जंगलों से भरा है। इस



राज्य को पूरब का स्कॉटलैंड कहा जाता है। यहाँ पूरे देश के मुकाबले बहुत ज्यादा बारिश होती है।

मेघालय बायोडाइवर्सिटी यानी जैविक विविधता से भरपूर है। यहाँ पौधे, जीव-जन्तु और पक्षियों को कई प्रजातियाँ पाई जाती हैं। मेघालय

में खेती में प्राथमिकता दी गई है। यहाँ की मुख्य फसलें हैं- केला, मक्का, अनानास, आलू और चावल। मेघालय की शिलांग चोटी को यहाँ के निवासी भगवान का निवास स्थल मानते हैं।

पर्यटकों का यहाँ हर समय तांता लगा रहता है। इस राज्य की खूबसूरती और इसके मनमोहक दृश्य के कारण पर्यटक खिंचे चले आते हैं। यहाँ तीन वाइल्ड लाइफ सैंकरी और दो नेशनल पार्क हैं। ट्रेकिंग, हाइकिंग और पर्वतारोहण के दीवानों के लिए यह जगह बेहतर है। यहाँ यूमियान लेक में वाटर स्पोर्ट्स का मजा लिया जा सकता है। यहाँ के लोगों में वाटर स्पोर्ट्स काफी लोकप्रिय है।

चूना पत्थर और बलुआ पत्थर से बनी लगभग 500 गुफाएँ यहाँ मौजूद हैं। जिनमें से कुछ ऐसी भी हैं, जो देश की सबसे लंबी और गहरी गुफा है। ये गुफाएँ देखने के लिए देश-विदेश से पर्यटक आते हैं। इस राज्य का सबसे लोकप्रिय पर्यटन स्थल है चेरापुंजी। यहाँ के अद्भुत प्राकृतिक दृश्य पूरे उत्तरी-पूर्व भारत में सबसे अनोखे और दर्शनीय हैं। यहाँ कई वाटरफॉल हैं। जैसे शेदेथम फॉल्स, विनिया फॉल्स, एलिफेंट फॉल्स, नोहकालीलाई, स्वीट फॉल्स, विशास फॉल्स और लैंगशियांग फॉल्स। इन झरनों की खूबसूरती देखते बनती है। मेघालय को खेसिस, जैटिया और गैरो हिल्स के अनुसार विभिन्न भागों में बांटा गया है। यहाँ कई नदियाँ हैं, जिनमें कुछ मौसमी हैं। इनमें से कुछ नदियाँ खूबसूरत वाटरफॉल बनाती हैं।

मेघालय घूमने का सबसे अच्छा मौसम है गर्मियाँ। वैसे आप मेघालय कभी भी जाएँ गर्म कपड़ों की जरूरत हमेशा पड़ती है। सड़क, रेल और हवाई यातायात के साथ यहाँ हेलिकॉप्टर सेवा भी उपलब्ध है, जो शिलांग से गुवाहाटी को जोड़ती है।

तालिबान ने हिंदुओं-सिखों से की लौटने की अपील, गृह मंत्रालय ने कहा- देश में बहाल हुई सुरक्षा

काबुल। अफगानिस्तान पर तालिबान के कब्जा जमाने के बाद से वहां सुरक्षा के हालात बेहद खराब हो गए हैं। अल्पसंख्यक समुदाय के लोगों पर हमले आम बात हैं। इसी कारण देश से खासकर हिंदुओं और सिखों ने पलायन शुरू कर दिया है। अब तालिबान के गृह मंत्रालय के अधिकारियों ने इस समुदाय के नेताओं से मिलकर दवा



किया कि देश में सुरक्षा की समस्या को हल कर लिया गया है। इसलिए हिंदुओं और सिख समुदाय के लोगों को वापस लौट आना चाहिए। अफगानिस्तान के हिंदू और सिख परिषद के सदस्यों से 24 जुलाई को मुलाकात के बाद तालिबान के चीफ ऑफ स्टाफ डॉ. मुहम्मद वसी के कार्यालय ने एक टवीट में कहा, अफगानिस्तान में सुरक्षा की स्थिति अब काफी बेहतर है। टवीट के मुताबिक, बैठक के दौरान परिषद के सदस्यों ने इस्लामिक स्टेट के खुरासान गुट की ओर से काबुल के कर्ता-ए-परवान गुरुद्वारे पर किए गए हमले के दौरान प्रभावी कार्रवाई करने के लिए तालिबान को धन्यवाद भी दिया।

अफगानिस्तान में तालिबान का शासन के दौरान हिंदू और सिख ही नहीं, शिया समुदाय के लोग और उनके धार्मिक स्थल भी कट्टरपंथियों के हमलों का निशाना बनते रहे हैं। कुछ दिन पहले ही शियाओं के धार्मिक और शैक्षिक स्थलों पर हमलों का सिलसिला चल निकला था।

चीन के वुहान शहर में वापस लौटा कोरोना, लाखों लोगों पर लगी सख्त पाबंदियां

बीजिंग। चीन में एक बार फिर कोरोना वायरस ने अपना प्रकोप दिखाना शुरू कर दिया है। कोरोना की शुरुआत वुहान शहर से हुई थी और अब एक बार फिर वुहान में ही कोरोना के नए मामले सामने आ रहे हैं। बुधवार को वुहान शहर में व्यवसायों और सार्वजनिक परिवहन को अस्थायी रूप से बंद कर दिया गया है। 10 लाख आबादी वाले जियांगक्सिया जिले को

शुटडाउन कर दिया गया है। समाचार एजेंसी के मुताबिक, प्रशासन के मुताबिक, जियांगक्सिया जिले के शहरी इलाके में बुधावार से तीन दिनों के लिए अस्थायी नित्रण उपायों को लागू किया गया है। लाकडाउन लगाने के आदेश दिए गए। जिले में सिनेमा हॉल, बार और कई स्थानों को बंद कर दिया गया है। साथ ही बड़े आयोजनों पर रोक लगा दी गई है। सभी धार्मिक स्थलों को भी बंद करने के निर्देश दिए गए हैं और धार्मिक गतिविधियों पर रोक लगा दी गई। लोगों को शहर ना छोड़ने के सलाह दी गई है। बता दें कि चीन में कोरोना महामारी रोकथाम के लिए जीरे-कोविड पॉलिसी पर जोर दिया गया। गौरतलब है इस फैसले से चीन में कोरोना वायरस को नियंत्रण करने में मदद मिली लेकिन सख्त प्रतिबंध की वजह से चीन की जनता परेशान भी हो गई। जीरे-कोविड पॉलिसी ने चीन में आर्थिक गतिविधियों से लेकर आवाजाही पूरी तरह से ठप हो चुकी थी। बता दें कि भले ही चीन इस नियम को लेकर चीन भले ही अपनी पीठ थप-थपा रहा है लेकिन विश्व स्वास्थ्य संगठन ने इस नीति की आलोचना की है।

ईरान में कार-ट्रक की भीषड़ टकर, छह लोगों की मौत

ईरान। मध्य ईरान में एक सड़क पर दो कारों की टकराव में कम से कम छह लोगों की मौत हो गई। नैन रेड क्रॉस सोसाइटी के प्रमुख मोहम्मद जमानी ने बताया कि नैन-इस्फहान मार्ग पर हुए हादसे में एक कार बायीं ओर मुड़ी और विपरीत दिशा से आ रहे ट्रैक्टर से टकरा गई। जमानी ने कहा कि दुर्घटना में एक यात्री घायल हो गया, दुर्घटना के अन्य कारणों की जांच की जा रही है। आधिकारिक आंकड़े बताते हैं कि ईरान में हर साल यातायात दुर्घटनाओं में 20,000 से अधिक लोग मारे जाते हैं और 200,000 अन्य घायल होते हैं। ड्राइविंग अनुभव की कमी और कारों और सड़कों की कम दक्षता कथित तौर पर शीर्ष कारण हैं।



पूर्व राष्ट्रपति राजपक्षे को सिंगापुर का नया वीसा जारी, 14 दिन बड़ी मियाद

कोलंबो। श्रीलंका में ऐतिहासिक संकट व हिंसक प्रदर्शन के बीच देश से रफूचक कर हुए पूर्व राष्ट्रपति गोतबाया राजपक्षे सिंगापुर में डेरा जमाए हैं। सिंगापुर सरकार ने उनके प्रवास के लिए नया वीसा जारी किया। सिंगापुर में प्रवास की मियाद 14 दिन बढ़ाई गई है। बुधवार को आई मीडिया रिपोर्ट के अनुसार राजपक्षे के वीसा की अवधि 11 अगस्त तक के लिए बढ़ा दी गई है। राजपक्षे अपने देश श्रीलंका की अर्थव्यवस्था को नहीं संभाल पाने के कारण कोलंबो में फैले जनाक्रोश के बीच 13 जुलाई को देश छोड़कर मालदीव चले गए थे। वहां से अगले दिन वे निजी

यात्रा पर सिंगापुर पहुंचे। 'द स्ट्रेट्स टाइम्स' की खबर के अनुसार, राजपक्षे को नया वीसा जारी किया गया है। सिंगापुर में उनके रहने की अवधि 11 अगस्त तक बढ़ा दी गई है। पहले सिंगापुर ने पूर्व राष्ट्रपति को 14 जुलाई को निजी यात्रा पर देश में प्रवेश करने ही 14 दिनों का अल्पकालिक यात्रा पास प्रदान किया था।

भूकंप के तेज झटकों से कांपा फिलीपींस, रिक्टर स्केल पर 7.0 रही तीव्रता

मनीला। फिलीपींस में बुधवार सुबह 6.13 बजे भूकंप के तेज झटके महसूस किए गए। रिक्टर पैमाने पर भूकंप की तीव्रता 7.0 रही। हालांकि, इस दौरान किसी तरह के हाहाल होने की खबर नहीं मिली है और ना ही सुनामी की कोई चेतावनी दी गई है। फिलीपींस के ज्वालामुखी और भूकंप विज्ञान संस्थान ने बताया कि भूकंप का केंद्र अन्ना प्रांत में किसी पर्वतीय इलाके में जमीन से 25 किलोमीटर की गहराई में स्थित था।

भूकंप के बाद भी कई झटके महसूस किए गए

भूकंप आने के बाद कई झटके महसूस किए गए। अधिकारियों ने बताया कि भूकंप के तीव्र झटकों के कारण इमारतों और मकानों की दीवारों में दरारें आ गयीं। गौरतलब है कि फिलीपीन भूकंप के लिहाज से संवेदनशील क्षेत्र है। देश में 1990 में आए 7.7 तीव्रता के भूकंप में करीब 2,000 लोग मारे

गए थे। जानें क्यों आता है भूकंप? धरती मुख्य तौर पर चार परतों से बनी होती है। इन कोर, आउटर कोर, मैनटल और क्रस्ट। क्रस्ट



और ऊपरी मैनटल कोर को लिथोस्फियर कहते हैं। ये 50 किलोमीटर की मोटी परत कई वर्गों में बंटी हुई है जिसे टैक्टोनिक प्लेट्स कहते हैं। ये टैक्टोनिक प्लेट्स अपनी जगह पर कपन करती रहती हैं और जब इस प्लेट में बहुत ज्यादा कपन हो

लौटने की उम्मीद है। उन्होंने कहा कि उन्हें विश्वास नहीं है कि पूर्व



राष्ट्रपति देश छोड़कर भाग गए हैं और छिपे हुए हैं। हालांकि, उन्होंने

भूकंप का केंद्र वह स्थान

जाता है, तो भूकंप महसूस होता है। जानिए भूकंप के केंद्र और तीव्रता का क्या मतलब है? भूकंप का केंद्र वह स्थान

होता है जिसके ठीक नीचे प्लेटों में हलचल से धरती हिलने लगती है। इस स्थान पर या इसके आसपास के क्षेत्रों में भूकंप का असर ज्यादा होता है। अगर रिक्टर स्केल पर 7 या इससे अधिक की तीव्रता वाला भूकंप है तो आसपास के 40 किमी के दायरे में झटका तेज होता है।

राजपक्षे की संभावित वापसी के बारे में कोई अन्य जानकारी नहीं

भी है। श्रीलंका के पूर्व राष्ट्रपति को हिरासत में लेने के मामले में दिया बयान

श्रीलंका के पूर्व राष्ट्रपति को हिरासत में लेने के लिए सिंगापुर के अटॉर्नी जनरल से किए गए अनुरोध पर टिप्पणी करते हुए, कैबिनेट प्रवक्ता ने कहा कि यदि कोई स्थिति है, तो देश में जिम्मेदार अधिकारी यह सुनिश्चित करने के लिए कदम उठाएंगे कि पूर्व राष्ट्रपति को कोई नुकसान न हो। दक्षिण अफ्रीका के एक अधिकार समूह ने सिंगापुर के अटॉर्नी जनरल को एक अपराधिक शिकायत सौंपी है। इसमें उसने पूर्व राष्ट्रपति राजपक्षे

कोरोना के बाद अब पैर पसार रहा मंकीपॉक्स, मेक्सिको में 60 मामलों की पुष्टि

विश्व स्वास्थ्य संगठन द्वारा जारी नवीनतम आंकड़ों के अनुसार, 75 देशों और क्षेत्रों में 16,000 से अधिक मंकीपॉक्स के मामले सामने आए हैं और पांच संबंधित मौतें दर्ज की गई हैं।

मेक्सिको सिटी। कोरोना के कहर से दुनिया अभी ठीक से संभली भी नहीं है इसी बीच एक और वायरस डराने लगा है। इस नए वायरस का नाम मंकीपॉक्स है। मेक्सिको ने मंकीपॉक्स के 60 मामलों की पुष्टि की है। मेक्सिको के रोकथाम और स्वास्थ्य संवर्धन अवर सचिव ह्यूगो लोपेज-गैटेल ने मंगलवार को यह जानकारी दी। लोपेज-गैटेल ने कहा कि अब तक मेक्सिको में मंकीपॉक्स से कोई मौत नहीं हुई है।

लोपेज ने आगे कहा कि 'केवल पांच या छह लोगों को अस्पताल में भर्ती कराया गया है क्योंकि उनमें गंभीर प्रतिरक्षा दमन पाया गया है, लेकिन सामान्य तौर पर सभी लगभग 21 दिनों में ठीक हो गए।' 11 मैक्सिकन शहरों में मंकीपॉक्स के मामलों का पता चला है, जो वायरस से संबंधित है जो चेचक का कारण बनता है, लेकिन इसके मरीजों में हल्के लक्षण पाए जाते हैं और शायद ही कभी घातक हो सकता है।

आसियान की बैठक में उठेगा म्यांमार में फांसी देने का मुद्दा, दुनियाभर में कड़ी प्रतिक्रिया

म्यांमार। म्यांमार में चार राजनीतिक कैदियों को फांसी देने पर अंतरराष्ट्रीय स्तर पर कड़ी प्रतिक्रिया हुई। दुनियाभर की सरकारों ने इसकी कड़ी निंदा की। स्थानीय लोगों ने प्रदर्शन कर म्यांमार में लोकतंत्र बहाल करने की मांग उठाई। मलेशिया ने यह मामला आसियान बैठक में उठाने की बात कही है। सैन ने निर्वाचित नेता आंग सान सू की को फरवरी 2021 में बेदखल कर सत्ता पर कब्जा कर लिया था। इसके बाद से बिना किसी न्यायिक प्रक्रिया के हजारों लोगों की हत्या के आरोप लगे हैं। सोमवार को दशकों बाद देश में आधिकारिक तौर पर फांसी की शुरुआत हुई और चार लोगों को मौत के घाट उतार दिया गया। कुआलालंपुर में संयुक्त राष्ट्र के म्यांमार में विशेष दूत नोडलिन हेजर के साथ संयुक्त पत्रकार वार्ता में मलेशिया के विदेश मंत्री सैफुद्दीन अब्दुल्ला ने कहा, यह मानवीयता के प्रति अपराध है। अगले हफ्ते कंबोडिया में होने वाली दक्षिणपूर्व एशियाई देशों के संगठन (आसियान) के विदेश मंत्रियों की बैठक में यह केंद्र में रहेगा। म्यांमार इसमें संबद्ध पक्षों से वार्ता, मानवीय मदद की व्यवस्था, हिंसा तत्काल रोकने और सभी पक्षों से वार्ता के लिए विशेष दूत की व्यवस्था करना था। उन्होंने कहा, देखा जाएगा कि सैन्य जुटा इन पांच बिंदुओं को लागू करने के प्रति कितना गंभीर है। उधर, राजधानी में प्रदर्शन कर हजारों लोगों ने कहा, इस तरह की हत्याएं बर्दाश्त नहीं की जाएंगी।

मंकीपॉक्स, स्मॉलपॉक्स (चेचक) की तरह ही एक वायरल इन्फेक्शन है जो चूहों और खासकर बंदरों से इंसानों में फैल सकता है। अगर कोई जानवर इस

पाकिस्तान में पहली हिंदू महिला डीएसपी बनी मनीषा रुपेता; पाकिस्तानियों ने की तारीफ, रिश्तेदार बोले-टिकेगी नहीं

पेशावर: पाकिस्तान में मनीषा रुपेता को पहली हिंदू महिला इंसान के तौर पर नियुक्त किया गया है। सिंध लोक सेवा की परीक्षा पास करने और प्रशिक्षण हासिल करने के बाद उन्होंने यह उपलब्धि हासिल की है। पाकिस्तान में आम तौर पर महिलाएं पुलिस स्टेशन और अदालतों के अंदर नहीं जाती हैं। इन स्थानों को महिलाओं के लिए उपयुक्त नहीं माना जाता है, इसलिए जरूरत पड़ने पर यहां आने वाली महिलाएं पुरुषों के साथ आती हैं। ऐसे माहौल में, मनीषा ने पुलिस बल को ज्वाइन करने का फैसला लिया। उन्होंने कहा कि वह इस धारणा को बदलना चाहती थी कि अच्छे परिवार की लड़कियां पुलिस स्टेशन नहीं जाती हैं।

मनीषा ने की थी डॉक्टर बनने की कोशिश

सिंध जिले के पिछड़े और छोटे से जिले जाकूबाबाद की मनीषा ने यहीं से अपनी प्राथमिक और माध्यमिक शिक्षा हासिल की। मनीषा ने डॉक्टर बनने की कोशिश की थी, लेकिन महज एक नंबर कम होने की वजह से उन्हें स्लॉकर में दाखिला नहीं मिला था। इसके बाद उन्होंने डॉक्टर ऑफ फिजिकल थेरेपी की डिग्री ली।



इस दौरान बिना किसी को बताए वह सिंध लोक सेवा आयोग की परीक्षा की तैयारी भी करती रहीं। उन्होंने ना केवल इस परीक्षा को कायमाबी हासिल की बल्कि 438 सफल आवेदकों में 16वें स्थान पर रहीं। उन्होंने बताया, 'हमें यह स्पष्ट तौर पर पता है कि कौन सा पेशा महिलाओं के लिए है और कौन सा था।

लेकिन मुझे हमेशा पुलिस का पेशा आकर्षित करता रहा और प्रेरित भी करता रहा। मुझे लगता है कि वह पेशा महिलाओं की स्थिति को सशक्त बनाता है।- उन्होंने मुझे यह भी बताया कि उनका मुख्य उद्देश्य पुलिस के पेशे को महिलाओं से जोड़ने की कोशिश करना था।

पुलिस विभाग की छवि बदलने में मदद मिलेगी। मनीषा ने हमें यह भी बताया कि उनके समुदाय के लोगों का मानना है कि वह लंबे समय तक इस नौकरी में टिक नहीं पाएगी।

पाकिस्तानियों ने की प्रशंसा

इसके बारे में मनीषा ने बताया, 'मेरी कामयाबी पर लोग काफी खुश हुए। पूरे देश ने मेरी प्रशंसा की। हर किसी से प्रशंसा सुनने को मिली लेकिन एक अजीब बात यह हुई कि मेरे नजदीकी रिश्तेदारों का मानना है कि थोड़े ही समय में ये नौकरी बदल लूंगी।

उन्होंने बताया, 'पितृसत्तात्मक समाज में, पुरुषों को लगता है कि ये काम केवल पुरुष ही कर सकते हैं। यह एक सोचने का नजरिया हो सकता है। लेकिन आने वाले कुछ सालों में ये लोग अपनी बात वापस लेंगे और हो सकता है कि उनमें से किसी की बेटी पुलिस विभाग में काम करने लगे।

मनीषा करती हैं लड़कियों को प्रतियोगी परीक्षा की तैयारी

मनीषा अपनी नौकरी के अलावा लोक सेवा आयोग की परीक्षा की तैयारी कराने वाली एक एकेडमी में पढ़ाती हैं। उन्होंने इस बारे में कहा, 'यह मेरे लिए काफी प्रेरक है क्योंकि मुझे लगता

है कि मेरी गाइडेंस से कुछ लड़कियों को आगे बढ़ने में मदद मिल सकती है।' मनीषा का मानना है कि पुलिस एक ऐसी सेवा है जो लिंग और धर्म से परे है। उन्होंने यह भी उम्मीद जताई कि आने वाले दिनों में अल्पसंख्यक समुदाय की ज्यादा से ज्यादा महिलाएं पुलिस विभाग में शामिल होंगी।

मनीषा के परिवार बारे में खास बातें

मनीषा के पिता जाकूबाबाद में व्यापारी थे और मनीषा जब 13 साल की थीं तब उनका निधन हो गया था।

मनीषा की मां ने अपने दम पर पांच बच्चों की परवरिश की। बच्चों के बेहतर भविष्य के लिए वो कराची आ गईं।

अपने संघर्ष के दिनों को याद करते हुए मनीषा ने बताया कि जाकूबाबाद में लड़कियों को पढ़ाने लिखाने का माहौल नहीं था। अगर किसी लड़की की शिक्षा में दिलचस्पी होती थी तो उसे केवल मेडिकल की पढ़ाई पढ़ने के लिए उपयुक्त माना जाता था।

मनीषा की तीन बहनें एमबीबीएस डॉक्टर हैं, जबकि उनका इकलौता और छोटा भाई मेडिकल मैनेजमेंट की पढ़ाई कर रहा है।

परवेज इलाही बने पंजाब के नए मुख्यमंत्री, राज्यपाल ने कट दिया इंकार तो राष्ट्रपति अल्वी ने दिलाई शपथ

इस्लामाबाद। पीएमएल-क्यू नेता चौधरी परवेज इलाही पाकिस्तान के पंजाब प्रांत के नए सीएम बने। उन्होंने 27 जुलाई को तड़के पंजाब के मुख्यमंत्री के रूप में शपथ ली। पाकिस्तान सुप्रीम कोर्ट ने फैसला देते हुए पीएम शाहबाज के बेटे हमजा शाहबाज को पद से हटा दिया है। इसे पाकिस्तान के प्रधानमंत्री शरीफ के लिए बड़ा झटका माना जा रहा है।

पाकिस्तान की जियो न्यूज के हवाले से यह खबर आई है। पाकिस्तान सुप्रीम कोर्ट ने पंजाब विधानसभा के डिप्टी स्पीकर के 10 वोटों को खारिज करने के फैसले को असंवैधानिक करार दिया। पीएमएल-क्यू नेता चौधरी परवेज इलाही पंजाब के मुख्यमंत्री होंगे।

पाकिस्तान तहरीक-ए-इंसाफ (पीटीआई) समर्थित परवेज इलाही ने पंजाब विधानसभा के डिप्टी स्पीकर कोस्ट मुहम्मद मजारी के फैसले के खिलाफ सुप्रीम कोर्ट के फैसले के बाद पंजाब के मुख्यमंत्री के रूप में शपथ ली। सुप्रीम कोर्ट ने कहा कि डिप्टी-स्पीकर का फैसला अवैध है। डिप्टी स्पीकर के फैसले का कोई कानूनी औचित्य नहीं है। बहुमत मत हासिल करने के बावजूद शुक्रवार को हुए चुनाव में हारने वाले परवेज इलाही ने डिप्टी स्पीकर कोस्ट मजारी के फैसले को चुनौती दी थी, जिन्होंने प्रधानमंत्री शहबाज शरीफ के बेटे हमजा को जीत दिलाई थी। मामले की शपथ दिलाने का आदेश दिया था। हालांकि, उन्होंने अपने कर्तव्यों का



पालन करने से इनकार कर दिया। नतीजतन, राष्ट्रपति आरिफ अल्वी ने शपथ दिलाई।

डिप्टी स्पीकर का फैसला अवैध घोषित

पाकिस्तान सुप्रीम कोर्ट की तीन सदस्यीय पीठ ने पंजाब के सीएम चुनाव में डिप्टी स्पीकर कोस्ट मुहम्मद मजारी के फैसले को अवैध घोषित किया और फैसला सुनाया कि परवेज इलाही प्रांत के नए सीएम होंगे। सुप्रीम कोर्ट ने कहा कि डिप्टी-स्पीकर का फैसला अवैध है। डिप्टी स्पीकर के फैसले का कोई कानूनी औचित्य नहीं है। बहुमत मत हासिल करने के बावजूद शुक्रवार को हुए चुनाव में हारने वाले परवेज इलाही ने डिप्टी स्पीकर कोस्ट मजारी के फैसले को चुनौती दी थी, जिन्होंने प्रधानमंत्री शहबाज शरीफ के बेटे हमजा को जीत दिलाई थी। मामले की शपथ दिलाने का आदेश दिया था। हालांकि, उन्होंने अपने कर्तव्यों का

बांदीपोरा के युवक ने 500 मीटर कागज के रोल पर हाथों से कुरान लिखी

श्रीनगर, जम्मू-कश्मीर में बांदीपोरा के एक युवक ने सराहनीय उपलब्धि हासिल करते हुए 500 मीटर लंबे कागज के रोल पर हाथों से पवित्र कुरान लिखी है। फटीयर गुरेज के तुलेल इलाके के रहने वाले मुस्ताफा-इब्न-जमील ने पिछले साल इस परियोजना पर काम करना शुरू किया था। जमील ने कहा, 'अक्षरांकन (कैलीग्राफी) के लिए विशेष कला पेंसिल की व्यवस्था करने में मुझे दो महीने लगे। मुझे यह दिल्ली की एक फेक्टरी से मिला क्योंकि ये खुले बाजार में उपलब्ध नहीं था फिर मैंने इसके लिए एक विशेष कैलीग्राफी स्टाईल का भी प्रबंध किया।' उन्होंने कहा कि यह कार्य इस साल जून में संपन्न हो गया था लेकिन अक्षरांकन के चलते इसमें तीन और महीने का समय लगा। जमील ने कहा, ' (पेंसिल के) किनारों का डिजाइन करने में करीब एक महीने का समय लगा। मैंने इसे करीब 13 लाख बिंदियों के साथ डिजाइन किया। इसके बाद कागज के पूरे रोल पर लेमिनेशन किया गया।' उन्होंने बताया कि इस पूरी परियोजना को दिल्ली में पूरा किया गया, जिसमें करीब ढाई लाख रुपये खर्च हुए। जमील ने कहा कि उनकी दिली इच्छा थी कि वह कुरान लिखें और इसके लिए अपनी लिखाई में सुधार लाने के वास्ते उन्होंने अक्षरांकन कला सीखी। उन्होंने कहा कि इस कार्य में उनके परिवार ने भी उनका भरपूर सहयोग किया।

यूपी में योगी ने किया ऐलान, कोविड अस्पतालों में मंकीपॉक्स प्रभावित मरीजों के लिए 10 बेड रखे जाएंगे आरक्षित

लखनऊ, उत्तर प्रदेश के मुख्यमंत्री योगी आदित्यनाथ ने देश के कुछ हिस्सों में मंकीपॉक्स संक्रमण के बढ़ते मामलों के मद्देनजर राज्य में विशेष सावधानी बरतने का निर्देश देते हुए कहा कि प्रदेश के कोविड अस्पतालों में मंकीपॉक्स प्रभावित मरीजों के लिए कम से कम 10-10 बिस्तर आरक्षित रखे जाएंगे। मुख्यमंत्री ने बुधवार को वरिष्ठ अधिकारियों के साथ बैठक में देश के कुछ हिस्सों में मंकीपॉक्स संक्रमण के बढ़ते मामलों पर चिंता जाहिर करते हुए कहा कि उत्तर प्रदेश में इसे लेकर विशेष सावधानी बरती जाए। उन्होंने निर्देश दिया कि प्रदेश के कोविड अस्पतालों में न्यूनतम 10 बेड सिर्फ मंकीपॉक्स से प्रभावित मरीजों के लिए आरक्षित रखे जाएंगे। मुख्यमंत्री ने निर्देश दिए कि मंकीपॉक्स के लक्षण, उपचार और बचाव के बारे में विश्व स्वास्थ्य संगठन तथा केंद्र सरकार के दिशानिर्देशों के मुताबिक आम लोगों को सही जानकारी देते हुए जागरूक किया जाए। आदित्यनाथ ने अफ्रीकन स्वाइन फ्लू संक्रमण का प्रसार रोकने के लिए कटेन्मेंट जॉन की व्यवस्था लागू करने को निर्देश देते हुए कहा कि संक्रमित सुअरों की अंतिम क्रिया निर्धारित मेडिकल प्रोटोकॉल के अनुरूप की जाए। उन्होंने यह भी कहा कि सुअर पालन बहुत से लोगों के लिए रोजी-रोटी का जरिया है ऐसे में जिन पालकों के यहां अफ्रीकन स्वाइन फ्लू से सुअरों की मौत हुई है उन्हें आर्थिक सहायता देने के लिए प्रस्ताव तैयार किए जाए। आदित्यनाथ ने बैठक में कहा कि देश के विभिन्न राज्यों में कोविड-19 संक्रमण के नए मामलों में बढ़ती देखी जा रही है। हालांकि उत्तर प्रदेश में संक्रमण की दर न्यूनतम है। उन्होंने सभी सरकारी अधिकारियों और कर्मचारियों को बुस्टर जॉन लगवाने का निर्देश देते हुए कहा कि आम लोगों को बुस्टर जॉन लगवाने के लिए प्रेरित करने के काम में तेजी लाई जाए, इसके लिए मिशन मोड में प्रयास करने की जरूरत है।

बीजेपी नेता मिथुन चक्रवर्ती का दावा, 38 टीएमसी विधायकों के हमारे संपर्क में

कोलकाता। पश्चिम बंगाल में बीजेपी नेता मिथुन चक्रवर्ती ने बड़ा दावा किया है। मिथुन दा ने कहा कि क्या आप बेकिंग न्यूज सुनना चाहते हैं? इस समय 38 टीएमसी विधायकों के हमारे साथ बहुत अच्छे संबंध हैं, जिसमें से 21 सीधे (हमारे संपर्क में) हैं। मिथुन ने कहा कि बीजेपी को एटी मुस्लिम बताना सिर्फ साजिश है, जबकि असल में ऐसा कुछ नहीं है। मिथुन ने कहा कि बीजेपी को मुस्लिमों के खिलाफ बताया जाता है। लेकिन ऐसा क्यों। देश के तीन बड़े सुपर स्टार सलमान, शाहरुख और आमिर खान मुस्लिम हैं। यह कैसे मुमकिन हुआ। 18 राज्यों में बीजेपी की सरकार है अगर बीजेपी मुस्लिम स्टार्स से नफरत करती और हिंदू उन्हें प्यार नहीं करते तो फिर इन तीनों स्टार्स की फ़िल्म इन राज्यों में कैसे बड़ा कलेक्शन करती है? मैं जहां भी हूँ वहां इसलिए पहुंचा हूँ क्योंकि हिंदू, मुस्लिम, सिख सब मुझे प्यार करते हैं। मिथुन ने ईडी की कार्रवाई पर कहा कि अगर कोई सबूत नहीं है, तब इनके कोर्ट जरूरत नहीं है लेकिन अगर किसी ने गलत काम किया है, तब उसके कोई शक्ति नहीं बचा सकती है।



जेल में बंद कश्मीरी अलगाववादी नेता

यासीन मलिक अस्पताल में भर्ती नयी दिल्ली। राजधानी की तिहाड़ जेल में भूख हड़ताल कर रहे कश्मीरी अलगाववादी नेता यासीन मलिक को तबीयत बिगड़ने के बाद आरएमएल अस्पताल में भर्ती कराया गया है। सूत्रों ने बुधवार को बताया कि मलिक के रक्तचाप (बीपी) में उतार-चढ़ाव आ रहा है, जिसके कारण उसे अस्पताल में भर्ती कराया गया है। उन्होंने बताया कि मलिक ने अस्पताल के डॉक्टरों को एक पत्र लिखकर कहा है कि वह इलाज कराना नहीं चाहता है। एक सूत्र ने कहा, 'उसे बीपी में उतार-चढ़ाव के बाद मंगलवार को आरएमएल अस्पताल में भर्ती कराया गया।' प्रतिबंधित जम्मू कश्मीर रिबरेशन फंड (जेकेएलएफ) के प्रमुख मलिक ने गत शुक्रवार सुबह अपनी अनिश्चितकालीन हड़ताल शुरू की थी। केंद्र ने रुबैया सईद के अपहरण मामले की सुनवाई में जम्मू की एक अदालत में उसे पेश होने की अनुमति नहीं दी थी, जिसके बाद उसने भूख हड़ताल शुरू की। मलिक इस मामले में आरोपी है।

राजस्थान के कई हिस्सों में हो रही भारी बारिश, जनजीवन प्रभावित, जलभराव के कारण रेलवे ने कई ट्रेनें रद्द की

जयपुर। राजस्थान के कई हिस्सों में लगातार भारी बारिश से उपजे जलजमाव के संकट का असर रेल यातायात पर भी पड़ रहा है। राज्य में कई ट्रेन रद्द कर दी गई हैं, जबकि कई के मार्गों में परिवर्तन किया गया है। उत्तर-पश्चिम रेलवे के एक प्रबंधक ने बताया कि भारी बारिश के कारण जोधपुर संभाग के राई का बाग स्टेशन तथा राई का बाग और जोधपुर केंद्र स्टेशन के बीच पानी भर जाने के कारण रेल यातायात प्रभावित रहेगा। उन्होंने बताया कि इसके चलते कम से कम पांच ट्रेन पूरी तरह रद्द की गई हैं, जिनमें बुधवार को चलने वाली भारत की कोठी-तिरुचिरापल्ली ट्रेन, जोधपुर-जैसलमेर ट्रेन तथा जोधपुर-हिसार ट्रेन, 28 जुलाई को चलने वाली हिसार-बीकानेर ट्रेन और 30 जुलाई को चलने वाली तिरुचिरापल्ली-भगत की कोठी ट्रेन शामिल है। प्रकृता के इनके चलते अलावा अनेक ट्रेन आंशिक रूप से रद्द की गई हैं तथा कई के मार्ग में परिवर्तन किया गया है। उल्लेखनीय है कि लगातार मूसलाधार बारिश से मंगलवार को राजस्थान के जोधपुर, भीलवाड़ा, जालोर और चित्तौड़गढ़ जिलों के अनेक इलाकों में जलभराव के चलते बाढ़ जैसे हालात पैदा हो गए। सड़कें और रेल पटरियां जलमग्न हो गईं वहीं, जोधपुर जिले में बारिश के बाद भर पानी में डूबने से चार बच्चे की मौत हो गई। भारी वर्षा के मद्देनजर जोधपुर के जिला प्रशासन ने ग्रामीण एवं शहरी क्षेत्रों में सभी निजी व सरकारी स्कूलों को बुधवार को बंद रखने के निर्देश जारी किए हैं।

देश में कोविड-19 के 18,313 नए मामले, 57 और लोगों की मौत

नयी दिल्ली। भारत में एक दिन में कोरोना वायरस संक्रमण के 18,313 नए मामले सामने आने के बाद देश में संक्रमितों की संख्या बढ़कर 4,39,38,764 हो गई। वहीं, उपचाराधीन मरीजों की संख्या घटकर 1,45,026 हो गई है। केंद्रीय स्वास्थ्य मंत्रालय की ओर से बुधवार सुबह आठ बजे जारी अद्यतन आंकड़ों के अनुसार, देश में संक्रमण से 57 और लोगों की मौत के बाद मृतक संख्या बढ़कर 5,26,110 हो गई। देश में कोविड-19 के उपचाराधीन मरीजों की संख्या घटकर 1,45,026 हो गई है, जो कुल मामलों का 0.34 प्रतिशत है। पिछले 24 घंटे में उपचाराधीन मरीजों की संख्या में 2,486 की कमी दर्ज की गई। मरीजों के ठीक होने की गति 98.47 प्रतिशत है। आंकड़ों के अनुसार, दैनिक संक्रमण दर 4.31 प्रतिशत, जबकि साप्ताहिक संक्रमण दर 4.57 प्रतिशत है। देश में अभी तक 87.36 करोड़ से अधिक नमूनों की कोविड-19 संबंधी जांच की गई है, जिनमें से 5,125,337 नमूनों की जांच पिछले 24 घंटे में की गई। देश में अभी तक कुल 4,32,67,571 लोग संक्रमण मुक्त हो चुके हैं और कोविड-19 से मृत्यु दर 1.2 प्रतिशत है। वहीं, राष्ट्रपती टीकाकरण अभियान के तहत अभी तक कोविड-19 रोधी टीकों की 202.79 करोड़ खुराक दी जा चुकी है। गौरतलब है कि देश में सात अप्रैल 2020 को संक्रमितों की संख्या 20 लाख, 23 अप्रैल 2020 को 30 लाख और पांच सितंबर 2020 को 40 लाख से अधिक हो गई थी।

सोनिया गांधी की ईडी से पूछताछ के खिलाफ कांग्रेस का प्रदर्शन सत्त्वाई को छुपाने का प्रयास: नड्डा

नयी दिल्ली। (एजेंसी।)

भारतीय जनता पार्टी (भाजपा) के अध्यक्ष जे. पी. नड्डा ने प्रवर्तन निदेशालय (ईडी) द्वारा कांग्रेस अध्यक्ष सोनिया गांधी से पूछताछ के विरोध में किए जा रहे प्रदर्शनों को लेकर बुधवार को प्रमुख विपक्षी पार्टी पर करारा हमला बोला और कहा कि वह एक परिवार को देश तथा कानून से ऊपर समझती है। ईडी ने 'नेशनल हेराल्ड' अखबार से जुड़े कथित धनशोधन के एक मामले में पूछताछ के लिए बुधवार को तीसरी बार कांग्रेस अध्यक्ष को तलब किया है। इसके विरोध में कांग्रेस के नेता देश भर में 'सत्याग्रह' कर रहे हैं। नड्डा ने कहा, 'यह सत्याग्रह नहीं है।'



यह असत्य के लिए आग्रह है। सच बात तो ये है कि सत्य को ग्रहण लगाने की कोशिश है।' उन्होंने कहा कि कांग्रेस जो विषय उठा रही हैं, वह ना तो देश के लिए और ना ही पार्टी के लिए आवश्यक है। उन्होंने कहा, 'यह एक परिवार को बचाने का कुत्सित प्रयास है।' नड्डा ने आरोप लगाया कि करोड़ों रूपयों का घोटाळा हुआ है और उस घोटाळे के बारे में एजेंसियों को जवाब देने की आवश्यकता है लेकिन 'परिवार' अपने आपको देश और कानून से ऊपर समझता है। उन्होंने कहा, 'लेकिन कांग्रेस पार्टी द्वारा एक परिवार को कानून से ऊपर समझने का कुत्सित

प्रयास, इस देश में चलने वाला नहीं है। देश कानून और नियमों से चलता है और नियम सब के लिए बराबर हैं। कानून के सवालों का जवाब देना सबकी जिम्मेदारी है।' नड्डा ने कहा कि कांग्रेस पार्टी और 'परिवार' को नियम के अनुसार चलना चाहिए और कानून का जवाब देना चाहिए। ज्ञात हो कि उच्चतम न्यायालय ने पीएमएलए के कुछ प्रावधानों की वैधता को बुधवार को बरकरार रखते हुए कहा कि हर मामले में ईसीआईआर (प्रवर्तन मामला सूचना रिपोर्ट) अनिवार्य नहीं है।

12 घंटे में ईडी ने कांग्रेस अध्यक्ष सोनिया गांधी से पूछे 100 सवाल

नई दिल्ली। कांग्रेस को अंतरिम अध्यक्ष सोनिया गांधी से प्रवर्तन निदेशालय की पूछताछ पूरी हो गई है। नेशनल हेराल्ड मामले में तीसरे दिन कांग्रेस प्रमुख से करीब 3 घंटे तक सवाल पूछे गए। खबर है कि अगला सप्ताह जारी होने तक सोनिया गांधी को केंद्रीय जांच एजेंसी के सामने पेश नहीं होना होगा। खबर है कि ईडी ने तीन दिनों के दौरान करीब 12 घंटों में सोनिया से 100 से ज्यादा सवाल पूछे हैं। रिपोर्ट्स के मुताबिक, उन्हें आगे पेशी पर नहीं बुलाया जाएगा। हालांकि, रिपोर्ट्स में सूत्रों के हवाले से यह कहा जा रहा है कि जांच एजेंसी जरूरत पड़ने पर सप्ताह जारी करेगी। सूत्रों के हवाले से बताया गया था कि कांग्रेस प्रमुख जल्दी जवाब दे रही हैं। खबर है कि तीन दिनों के दौरान जांच एजेंसी ने सोनिया से अहम सवाल पूछ लिए हैं। वहीं, राहुल से ईडी ने 5 दिनों के दौरान करीब 150 सवाल पूछे थे। वहीं बुधवार को सोनिया से पूछताछ का विरोध कर रहे कांग्रेस नेता और कार्यकर्ताओं ने जमकर प्रदर्शन किया। इस दौरान सांसद मनीष तिवारी सहित कई नेताओं को पुलिस ने हिरासत में ले लिया था। इधर, राजस्थान के मुख्यमंत्री अशोक गहलोत ने कहा था, 'उन्होंने राहुल गांधी को 5 दिनों तक बुलाया... अब उन्होंने सोनिया गांधी को तीसरी बार बुलाया है। ईडी ने देश में आतंक का माहौल बनाया है।'



विपक्ष ने की सांसदों का निलंबन वापस लेने की मांग, केंद्र ने तख्तिरियां नहीं दिखाने की गारंटी देने को कहा

नयी दिल्ली। (एजेंसी।)

लोकसभा में कुछ विपक्षी दलों के नेताओं ने कांग्रेस के चार सदस्यों के निलंबन को वापस लेने की मांग की। केंद्र सरकार ने उनसे आगे से सदन में विपक्षी सदस्यों द्वारा तख्तिरियां नहीं दिखाए जाने की जिम्मेदारी लेने को कहा। राकामा सांसद सुप्रिया सुले ने कांग्रेस के 4 निलंबित सदस्यों को सदन में वापस बुलाए जाने का अनुरोध करते हुए कहा कि विपक्षी दल सदन में चर्चा करना चाहते हैं और सरकार के साथ सहयोग करना चाहते हैं।



उन्होंने कहा कि हम विपक्ष की ओर से यह विनती करते हैं। हम आपस के समीप नहीं आएंगे। मैं, सभी की तरफ (विपक्ष) से बोल रही हूँ। हम सदन चलाना चाहते हैं। सदन में विभिन्न मुद्दों को उठते हुए तख्तिरियां दिखाने और आसन के प्राधिकारों की उपेक्षा करने के मामले में सोमवार को कांग्रेस सदस्यों मणिकम टैगोर, टी एन प्रतापन, जोतिमणि और राम्या हरिदास को संसद के मानसून सत्र की शेष अवधि के लिए निलंबित कर दिया गया था।

निचले सदन में आज तुणमूल कांग्रेस के सुदीप बंदोपाध्याय ने कहा कि सदन की भावना है कि इन सदस्यों का निलंबन वापस लिया जाए। उन्होंने कहा कि संसदीय कार्य मंत्री प्रह्लाद जोशी ने कहा है कि सरकार महंगाई पर चर्चा के लिए तैयार है। बंदोपाध्याय ने कहा कि विपक्ष भी चर्चा में भाग लेने को तैयार है। द्रमुक नेता ए राजा ने कहा कि सदन में आसन के पास आना, लोकतांत्रिक तरीके से प्रदर्शन करना और तख्तिरियां दिखाना नई बात नहीं है। उन्होंने कांग्रेस

सांसदों के निलंबन के फैसले को वापस लेने का आग्रह करते हुए कहा कि इसके बाद चर्चा शुरू हो सकती है। संसदीय कार्य मंत्री जोशी ने कहा कि सरकार सर्वदलीय बैठक से लेकर आज सुबह तक विपक्ष की मांग पर चर्चा के लिए तैयार होने की बात कहती आ रही है। उन्होंने कहा इन लोगों (विपक्ष) ने पिछले सप्ताह को बर्बाद कर दिया। अभी भी वही हो रहा है। वे चर्चा चाहते हैं तो हम तैयार हैं। लेकिन क्या वे गारंटी लेंगे कि उनके सदस्य फिर से आसन के समीप नहीं आएंगे, तख्तिरियां नहीं दिखाएंगे। उन्होंने कहा कि जब भाजपा विपक्ष में थी तो उसके सदस्य आसन के समीप आकर प्रदर्शन करते थे, लेकिन मर्यादा का ध्यान रखा जाता था। जोशी ने कहा लेकिन पिछले कुछ दिन से विपक्ष के सांसद तख्तिरियां दिखा रहे हैं और लोकसभा अध्यक्ष के चेहरे के सामने तख्ती लाई जाती हैं। इस दौरान आसन पर पीठसीन सभापति रमा देवी उपस्थित थीं।

पुराने वक्त में जंगों के उसूल हुआ करते, औरतों पर हाथ नहीं उठते थे: आजाद

सोनिया के समर्थन में मोदी सरकार पर हमला

नयी दिल्ली। (एजेंसी।)

कांग्रेस के वरिष्ठ नेता और पूर्व केंद्रीय मंत्री गुलाम नबी आजाद पार्टी में नई जिम्मेदारी के बाद रंग में दिख रहे हैं। कांग्रेस अध्यक्ष सोनिया गांधी से ईडी की पूछताछ के तीसरे दिन आजाद ने प्रधानमंत्री नरेंद्र मोदी पर सीधा हमला किया। उन्होंने कहा कि सोनिया गांधी को कहा करते थे कि औरतों और बीमारों पर हाथ न उठाए। लेकिन सरकार नेशनल हेराल्ड के जिस प्रकरण पर उसे पूछताछ कर रही है, वहां सही नहीं है। आजाद ने कहा कि पहले भी इस मामले को सरकार उठा चुकी है। उस वक्त इस केस के बंद होने की सूचना आई थी। लेकिन फिर पूछताछ का जित्र बाहर आ चुका है। आजाद ने कहा कि राहुल गांधी से ईडी के अधिकारी दो-दो शिफ्ट में 50 घंटे से ज्यादा की पूछताछ कर चुकी है।

जम्मू-कश्मीर को पूर्ण राज्य का दर्जा कब किया जाएगा बहाल ? केंद्र सरकार ने दिया यह जवाब

श्रीनगर। (एजेंसी।)

केंद्रीय गृह राज्य मंत्री नित्यानंद राय ने बुधवार को संसद को सूचित किया कि जम्मू-कश्मीर को उचित समय पर राज्य का दर्जा दिया जाएगा। दरअसल, केंद्र सरकार ने जम्मू-कश्मीर से धारा 375 के कुछ प्रावधानों को समाप्त कर प्रदेश को दो केंद्रशासित प्रदेशों- जम्मू-कश्मीर और लद्दाख का स्वरूप प्रदान किया था। जिसके बाद से लगातार मांग उठ रही है कि जम्मू-कश्मीर को वापस से राज्य का दर्जा दिया जाए। संसद के उच्च सदन में एक सवाल के लिखित जवाब में केंद्रीय गृह राज्य मंत्री ने बताया कि जम्मू-कश्मीर को उचित समय पर राज्य का दर्जा दिया जाएगा। परिसीमन आयोग ने जम्मू-कश्मीर के संसदीय और विधान सभा निर्वाचन

'शिव भक्तों पर फूल, मुस्लिमों पर बुलडोजर', कांवाड़ियों पर पुष्प वर्षा से ओवैसी को हुई दिक्कत, रेल मंत्री ने दिया करारा जवाब

नयी दिल्ली। (एजेंसी।)

उत्तर प्रदेश में योगी आदित्यनाथ सरकार द्वारा कांवाड़ियों पर फूल बरसाने को लेकर ऑल इंडिया मजलिस-ए-इत्तेहादुल मुस्लिमीन के प्रमुख असदुद्दीन ओवैसी और भारतीय जनता पार्टी के बीच वाक्युद्ध छिड़ गया है। ओवैसी ने कांवाड़ यात्रा में शामिल लोगों को बुलडोजर पर फूल बरसाने के लिए उत्तर प्रदेश के प्रशासन की आलोचना करते हुए कहा कि मुसलमानों के साथ ऐसा व्यवहार क्यों नहीं किया जाता। ओवैसी ने कहा, 'मुझे इस बात में कोई आपत्ति नहीं है कि यूपी सरकार करदाताओं के पैसे का इस्तेमाल कांवाड़ियों पर फूल बरसाने के लिए कर रही है और पुलिसकर्मी तीर्थयात्रियों के पैर की मसाज कर रहे हैं... लेकिन मुसलमानों के साथ समान व्यवहार क्यों नहीं किया जाता है? असदुद्दीन ओवैसी ने यह भी सवाल किया कि कांवाड़ यात्रा के दौरान मांस की दुकानों को बंद करने का आदेश क्यों दिया गया?



इस बीच, भाजपा सांसद अश्विनी कुमार चौबे ने कांवाड़ियों पर फूल बरसाने के योगी सरकार के फैसले की आलोचना करने के लिए ओवैसी की खिचाई की। चौबे ने पूछताछ कि कांवाड़ियों पर नहीं तो क्या आतंकवादियों पर फूल बरसाना चाहिए? एआईएमआईएम सांसद के बयान पर प्रतिक्रिया देते हुए यूपी के एडीजी एलओ प्रशांत कुमार ने कहा कि विभिन्न समुदायों के सभी

व्यवस्था आवश्यकता और स्थापित परंपरा के अनुसार की जाती है। उन्होंने इस मौसम में 4 करोड़ से अधिक कांवाड़िये पश्चिमी उत्तर प्रदेश की ओर आए, जिसके लिए यातायात डायवर्जन सहित विस्तृत व्यवस्था की गई ताकि लोगों को असुविधा न हो। बकरीद के दौरान भी इसी तरह की व्यवस्था की गई थी ताकि त्योहार शांतिपूर्ण ढंग से मनाया जा सके।

संसदीय समिति की रिपोर्ट में खुलासा, एम्स में अनुसूचित जाति और अनुसूचित जनजाति के डॉक्टरों को रेगुलर नियुक्ति नहीं

नयी दिल्ली। (एजेंसी।)

संसद की समिति ने अखिल भारतीय आयुर्विज्ञान संस्थान (एम्स), दिल्ली में अनुसूचित जाति और अनुसूचित जनजाति के डॉक्टरों की रेगुलर नियुक्ति में भेदभाव को लेकर सवाल खड़े कर दिए हैं। संसदीय समिति ने अपनी रिपोर्ट में कहा कि एम्स में एडवॉकैट आधार पर कई सालों तक काम करने वाले अनुसूचित जाति/अनुसूचित जनजाति के जूनियर रजिस्टर्ड डॉक्टरों को रेगुलर पोस्ट भरने के समय नहीं चुना गया था। समिति ने अपनी रिपोर्ट में बताया कि रेगुलर नियुक्ति के समय कहा गया कि कोई भी

उम्मीदवार प्रवेश के लिए उपयुक्त और योग्य नहीं पाया गया था। भाजपा सांसद किरोट पी सोलंकी की अध्यक्षता वाली समिति की मंगलवार को लोकसभा में रिपोर्ट प्रस्तुत की। प्रस्तुत रिपोर्ट में कहा गया है कि एम्स में कुल 1,111 संकाय पदों में से, 275 सहायक प्रोफेसर और 92 प्रोफेसर के पद रिक्त हैं। पैलन ने अपनी रिपोर्ट में आरोप लगाया कि उचित पात्रता, योग्यता होने के बावजूद, पूरी तरह से अनुभवही एएससी / एसटी उम्मीदवारों को देश के प्रमुख मेडिकल कॉलेज में प्राथमिक चरण में भी फैकल्टी मेंबर के रूप में शामिल करने की अनुमति नहीं है। समिति ने मांग की है कि

सभी मौजूदा रिक्त संकाय पदों को अगले तीन महीनों के भीतर भरा जाना चाहिए। स्वास्थ्य और परिवार कल्याण मंत्रालय से उम्मीदवारों को भीतर एक कार्य योजना मांगी गई है। पैलन ने कहा कि भविष्य में सभी मौजूदा रिक्त पदों को भरने के बाद, अनुसूचित जाति / अनुसूचित जनजाति के लिए आरक्षित किसी भी संकाय की सीट को किसी भी परिस्थिति में छह महीने से अधिक समय तक खाली नहीं रखे सकते हैं। समिति ने कहा, सुपर-स्पेशियलिटी पाठ्यक्रमों में आरक्षण नहीं दिया जाता है, इसके परिणामस्वरूप अनुसूचित जातियों और अनुसूचित जनजातियों के उम्मीदवारों को



सुपर-स्पेशियलिटी क्षेत्रों में उनका पर्याप्त प्रतिनिधित्व स्पष्ट रूप से देखा जा सके। समूह ह के पदों/निचले पदों को नियमित रूप से भरे जाने के बदले आउटसोर्स/सिविदा पर रखे जाने को गरीबों को रोजी-रोटी से वंचित करने के समान बताते हुए समिति ने कहा कि सफाईकर्मी, चालक, डाटा ऑपरेटर आदि जैसे गैर-मुख्य क्षेत्रों में भी सिविलात्मक/आउटसोर्स नियुक्ति नहीं

सूरत में शराब की बिक्री पर जनता का आक्रोश

क्रांति समय,सूरत
www.krantisamay.com
www.epaper.krantisamay.com

बोटाद दंगों में 50 से अधिक लोगों की जान चली गई है। तब पता चला कि सूरत के पांडेसरा के नागासेन नगर में देशी शराब खुलेआम बिक रही है। जब पड़ताल की तो चौकाने वाली जानकारी सामने आई है। पांडेसरा के नागासेननगर में सालों से देशी शराब बिक रही है। इस क्षेत्र के बुजुर्ग, युवा और यहां तक

कि छोटे लड़के भी शराब के यहां तक कि उनकी मौत भी नशे में दम तोड़ चुके हैं और हो चुकी है।



गुजरात में लम्पी वायरस से 1000 पशुओं की मौत, 15 जिलों में फैली बीमारी

क्रांति समय,सूरत
www.krantisamay.com
www.epaper.krantisamay.com

गुजरात में लम्पी वायरस से अभी तक 1000 से अधिक पशुओं की मौत हो जाने की सूचना प्राप्त हुई है। 15 जिलों के लगभग 40,000 पशु इस बीमारी से संक्रमित हैं। पशुओं में यह संक्रमण सबसे ज्यादा

कच्छ, जामनगर, देवभूमि द्वारका सहित 15 जिलों में फैल गई है। संक्रमण से पशुओं के शरीर में गांठ उभर जाती है। पशुओं की खुरक बहुत कम हो जाती है। कमजोरी के कारण उनकी मौत हो रही है। दूषित पानी और खुरक बंद हो जाने के कारण यह रोग

बड़ी तेजी के साथ फैल रहा है। रोग फैलने के बाद उस समय के अंदर ही पशुओं की मौत हो रही है।

गुजरात सरकार ने इस बीमारी से संक्रमित 15 जिलों के 1009 गांव में संक्रमित पशुओं के इलाज की व्यवस्था की है। सरकार ने सभी जिलों में अलर्ट जारी किया है।

राज्य के 207 डैमों में 64.83 प्रतिशत जलराशि का संग्रह, 55 जलाशयों पर हाईअलर्ट

क्रांति समय,सूरत
www.krantisamay.com
www.epaper.krantisamay.com

राज्यभर में हो रही अच्छी बारिश के चलते महत्वपूर्ण 207 जल परियोजनाओं में अब तक 64.83 प्रतिशत जलराशि का संग्रह हुआ है। 207 में से 55 जलाशयों पर हाईअलर्ट जारी किया गया है। राज्य की जीवनदायिनी माने जाते सरदार सरोवर नर्मदा बांध में 247864 एमसीएफटी यानी कुल संग्रह क्षमता का 74.19 प्रतिशत पानी जमा

हुआ है। राज्य के जलसंपत्ति विभाग के फ्लड सेल के आंकड़ों के मुताबिक राज्य के 206 जलाशयों में 330581 एमसीएफटी यानी कुल क्षमता का 59.22 प्रतिशत जितनी जलराशि का संग्रह हुआ है। जिसमें 34 जलाशयों में 100 प्रतिशत से अधिक और 45 जलाशयों में 70 से 100 प्रतिशत के बीच, सरदार सरोवर समेत 35 जलाशयों में 50 से 70 प्रतिशत, 38 जलाशयों में 25 से 50 प्रतिशत, 54 जलाशयों में 25 प्रतिशत भी

कम जलराशि का संग्रह हुआ है। इन जलाशयों में उत्तर गुजरात के 15, मध्य गुजरात के 17, दक्षिण गुजरात के 13, कच्छ के 20 और सौराष्ट्र के 141 जलाशय शामिल हैं। राज्य के 100 प्रतिशत से अधिक भरे 34 और 90 से 100 प्रतिशत भरे 21 समेत 55 जलाशय हाईअलर्ट पर हैं। जबकि 80 से 90 प्रतिशत भरे 6 जलाशयों पर अलर्ट और 70 से 80 प्रतिशत जलसंग्रह वाले 17 डैमों पर सामान्य चेतावनी जारी की गई है।

क्रांति समय,सूरत
www.krantisamay.com
www.epaper.krantisamay.com

1 WEB DEVELOPMENT

2 APP DEVELOPMENT

3 DIGITAL MARKETING

4 SEO

5 BUSINESS SOLUTIONS

KCS OFFERS YOU

बोटाद के कथित शराबकांड में अब तक 60 मौतें, 145 लोगों का चल रहा है इलाज

क्रांति समय,सूरत
www.krantisamay.com
www.epaper.krantisamay.com

बोटाद के बरवाला में कई परिवारों को बर्बाद करने वाले कथित शराबकांड हो कैमिकल कांड अब तक 60 लोगों को निगल चुका है। अलग अलग अस्पतालों में अब भी 144 लोगों का उपचार किया जा रहा है। भावनगर के सर टी अस्पताल में 73 लोग उपचाराधीन हैं और उसमें 5 हालत नाजुक है। जिसे देखते हुए मौत का आंकड़ा बढ़ सकता है। अब तक बोटाद जिले के बरवाला तहसील के रोजिद गांव में 10 लोगों की मौत हुई है। देवगाणा गांव में 5, चंद्रवा, अणियाळी, आकरू और राणपरी में 3-3 लोगों की मौत हुई है। वहीं उन्वडी, कुदडा, वहिया और पोलारपुर में 2-2 तथा सुंदरियाणा, भीमनाथ, खरड और वेजलका में 1-1 व्यक्ति की मौत हुई है। अन्य 145 लोगों का अहमदाबाद, भावनगर और

दूसरी ओर बोटाद एसपी डॉ. करनराज वाघेला ने कहा, बोटाद के बरवाला और राणपुर में पुलिस की सभी टीमों रात भर व्यस्त रहीं। सुबह से ही अलग-अलग टीमों काम कर रही हैं। पांच टीमों बरवाला में और चार टीमों राणपुर में काम कर रही हैं। उल्टी, ब्लैकआउट और चक्कर आने वाले लोगों को पुलिस को सूचित करना चाहिए। पुलिस ने सभी गांवों के बाहर एंबुलेंस तैनात कर दी है। सीएचसी सेंटर पर एंबुलेंस को स्टैंडबाय पर रखा गया है। कोई भी व्यक्ति दो-तीन दिन से काम से अनुपस्थित हो तो पुलिस से संपर्क करें। अगर किसी में अभी भी लक्षण हैं, तो हम उनका इलाज करेंगे। एसआई यास्मीन जगरेला द्वारा कथित रूप से शराब की बिक्री करने का एक ऑडियो क्लिप वायरल होने के बाद एसआई यास्मीन जगरेला को बरवाला थाने से तत्काल प्रभाव

से निलंबित कर दिया गया। ...राज्य सरकार के कैमिकल थ्योरी को ऐसे समझें 1. कैमिकल बेचने वाली कंपनी का बचाव करते हुए दावा किया कि कैमिकल फैक्ट्री से चोरी हुआ है 2. 'रसायन से मौत'... यह दावा कर अवैध शराब बेचने के आरोप से बचाया 3 पुलिस, व्यवस्था और सरकार ने कैमिकल थ्योरी के जरिए दी खुद को क्लीन चिट

एफएसएल की जांच में पाया गया कि लट्टे में 98 प्रतिशत से अधिक मिथाइल अल्कोहल की मात्रा पाई गई, जिससे थोक नमूनों में 98.71 प्रतिशत और 98.99 प्रतिशत मिथाइल अल्कोहल की उपस्थिति दिखाई दी। इस जहरीले रसायन की मारक क्षमता को लेकर डॉक्टरों और एफएसएल के अधिकारियों के मार्गदर्शन में इलाजाधीन मरीजों का इलाज चल रहा है।



दूसरे दिन मृतक की घोषणा

1. टिकाभाई भूपतभाई खोड्डा (35) (रोजिद, बरवाला)
2. दीपकभाई रणछोडभाई वाघेला (45) (रोजिद, बरवाला)
3. धूडभाई रणछोडभाई बमरोलिया (50) (रोजिद, बरवाला)
4. विपुलभाई विनुभाई कविठिया (29) (रोजिद, बरवाला)
5. देवजीभाई नानूभाई खोड्डा (55) (रोजिद, बरवाला)
6. भूपतभाई जिनाभाई विरगामा (46) (रोजिद, बरवाला)
7. दीपकभाई भधुभाईभोजिया (भीमनाथ, बरवाला)
8. चेतनभाई देवजीभाई सुरेला (पोलरपुर, बरवाला)
9. दीपकभाई रतिलाल कुमारखानिया (पोलरपुर, बरवाला)
10. बहादुरभाई लघरभाई वलनिया (50) (चंद्रवा, राणपुर)
11. चूंदकोबहन चमसांगभाई वसीमिया (चंद्रवा, राणपुर)
12. वाघजीभाई मोहनभाई मकवाना (देवगना, राणपुर)
13. (42) (देवगना, राणपुर)
14. कानाभाई सुरभाई चेखलिया (40) (देवगना, राणपुर)
15. लालू मनीराम यादव (28) (ईशानपुर, अहमदाबाद)
16. नरशीभाई कलौभाई वाघेला (65) (देवगना, राणपुर)
17. बलवंतभाई नल्युभाई सिधव (वेजलका, राणपुर)
18. मनसुखभाई भीमजीभाई सोलंकी (वैया)
19. घनश्यामभाई मनुभाई थेटरोजा (वैया)
20. मुकेशभाई परमार (रोजिद, बरवाला)
21. जोगीदास रावल (सुंदरियाणा)

22. मवजीभाई धर्मशीभाई मोरवाडिया (राणपुर)
23. वडूरिया (अनियाली, धंधुका)
25. सुरेश मकवाना (अनियाली, धंधुका)
26. वाघजीभाई मोहनभाई मकवाना (कोडा, चूडा)
27. दीपकभाई भवभाई भोचिया (चाचना)
28. बापलाल सिंह जिलुभा चूडासमा (खडद, धंधुका)

आरोपियों के नाम

1. गजुबेन प्रवीण बहादुर वडूरिया (रोजिद)
2. पिटू रसिक देवीपूजक (चोकड़ी)
3. विनोद उर्फ फनतो कुमारखानिया (नभोई)
4. संजय भीखा कुमारखानिया (नभोई)
5. हरेश किशन अंबालिया (धंधुका)
6. जतुभा लालूभा (राणपुर)
7. विजय उर्फ लालो पाधियार (राणपुर)
8. भवन नारायण (वैया)
9. सनी रतिलाल (पोलरपुर)
10. नसीब चना (चोकड़ी)
11. राजू (अहमदाबाद)
12. अजीत दिलीप कुमारखानिया (चोकड़ी)
13. भवन रामू (नभोई)
14. चमन रसिक (चोकड़ी)

GROW YOUR BUSINESS WITH KCS

WE PROVIDE

- WEBSITE DEVELOPMENT
- APP DEVELOPMENT
- DIGITAL MARKETING
- SEO
- BUSINESS SOLUTIONS

Contact Us :
+91-9537444416